

13

ہفت روزہ

Siraj-ul-Haq Siddiqi

# خدا مِلّٰتِ دِلہوئی

بزرگ شریعتی  
شیخ القیصر حضرت مولانا محمد علی  
شیراؤالہ دروازہ لاہور

الربیع الاول ۱۳۶۸ھ

۴ ستمبر ۱۹۵۸ء

قیمت ۵ آنے

یکے از مطبوعات انجمن خدام الدین لاہور

Al-Haq



# احادیث الرسول صلی اللہ علیہ وسلم

## عالم اور دنیا دار کا فرق

عَنْ عَوْنٍ قَالَ قَالَ عَبْدُ اللَّهِ بْنُ مَسْعُودٍ مَنْهُوَ مَنْ لَا يَشْبَعَانِ صَاحِبُ الْعِلْمِ وَصَاحِبُ الدُّنْيَا وَلَا يَسْتَوِيَانِ أَمَّا صَاحِبُ الْعِلْمِ فَتَزَادُ رِضَا لِرَحْمَتِهِ وَأَمَّا صَاحِبُ الدُّنْيَا فَيَبْئُودُ فِي الطُّغْيَانِ ثُمَّ خَرَّ عَبْدُ اللَّهِ كَلَامَ الْإِنْسَانِ لِيُطْعَمَ إِنْ رَأَاهُ اسْتَغْنَى قَالَ وَقَالَ الْإِسْكَنْدَرِيُّ يَخْشَى اللَّهُ مِنْ عِبَادِهِ الْعُلَمَاءُ رَوَاهُ الدَّارِمِيُّ

عَوْنٌ کہتے ہیں کہ عبد اللہ بن مسعود نے بیان کیا کہ دو حربیں ہیں جو (کبھی) سیر نہیں ہوتے۔ اہل علم اور دنیا دار اور (درجہ میں) دونوں برابر نہیں۔ اہل علم تو زیادہ کرتا ہے خدا کی رضا مندی و خوشنودی کو اور دنیا دار پس زیادتی کرتا ہے سرکشی میں۔ پھر پڑھی عبد اللہ بن مسعود نے یہ آیت إِنَّ الْإِنْسَانَ لِرَبِّهِ لَكَنَّا كَافٍ لِيُطْعَمَ إِنْ رَأَاهُ اسْتغنى یعنی انسان البتہ سرکشی کرتا ہے۔ اس لئے کہ اپنے آپ کو بے پروا جانتا ہے۔ عبد اللہ بن مسعود کہتے ہیں کہ عبد اللہ بن مسعود نے عالم کے حق میں یہ آیت پڑھی اِنَّمَا يَخْشَى اللَّهَ مِنْ عِبَادِهِ الْعُلَمَاءُ یعنی خدا کے بندوں میں عالم خدا سے ڈرتے ہیں۔ (دارمی)

## دیندار دنیا داروں سے نفع نہیں اٹھا سکتے

عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّا أَنَا سَائِمٌ أُمَّتِي سَيَتَفَقَّهُونَ فِي الدِّينِ وَيَقْرَءُونَ الْقُرْآنَ يَقُولُونَ يَا أَيُّهَا الْمَرْءُ فَصِّبْ مِنْ دُنْيَاكَمْ وَتَعَزَّزْ لَهُمْ بِدِينِنَا وَلَا يَكُونُ ذَلِكَ كَمَا لَا يَحْتَسِبُ مِنَ الْقَتَادِ إِلَّا الشُّوْكَ كَذَلِكَ لَا يَجْتَنِي مِنْ قُرَيْبِهِمْ إِلَّا مَا لَمْ يَحْمَدُ بَنَ الصَّبَاحِ كَأَنَّهُ يَخْشَى الْخَطَايَا رَوَاهُ بَنُ مَاجَةَ •

ابن عباسؓ کہتے ہیں۔ فرمایا رسول اللہ صلی اللہ علیہ وسلم نے کہ میری امت میں سے بہت سے لوگ دین کا علم حاصل کریں گے اور قرآن پڑھیں گے۔ اور کہیں گے کہ ہم امرا کے پاس جا کر ان کی دنیا (دونت) میں سے اپنا حصہ حاصل کریں گے اور اپنے دین کو ان سے علیحدہ رکھیں گے۔ لیکن ایسا نہیں ہوتا۔ جس طرح خار دار درخت سے کچھ حاصل نہیں ہوتا۔ مگر کاٹا

اسی طرح امرا کی صحبت سے نہیں حاصل ہوتا مگر گناہ (ابن ماجہ)

## دین سے دنیا کو حاصل نہ کرو

عَنْ عَبْدِ اللَّهِ بْنِ مَسْعُودٍ قَالَ لَوِ اتَّاهَلَ الْعِلْمُ صَاخُوا الْعِلْمَ وَوَضَعُوهُ عِنْدَ أَهْلِ لِسَادَاتِهِمْ أَهْلٌ ذَمُّهُمْ وَلَكِنَّهُمْ بَدَلُوهُ لِأَهْلِ الدُّنْيَا لِيَتَأَلَّوْا بِهِ مِنْ دُنْيَاهُمْ فَهَاتُوا عَلَيْهِمْ سَمِعْتُ نَبِيَّكُمْ صَلَّى اللَّهُ عَلَيْهِ وَسَلَّمَ يَقُولُ مَنْ جَعَلَ الْهُمُومَ هِمًّا وَاحِدًا هَمَّ أَحْبَبَتْهُ كَفَاهُ اللَّهُ هَمًّا دُنْيَا وَمَنْ تَشَبَّهَتْ بِهِ الْهُمُومُ أَحْوَالُ الدُّنْيَا لَمْ يَبَالِ اللَّهُ فِي أَحْيٍ وَدُنْيَاهَا هَلَكُ رَوَاهُ ابْنُ أَبِي شَيْبَةَ فِي شُعَبِ الْإِيمَانِ عَنْ ابْنِ عُمَرَ مِنْ قَوْلِهِ مَنْ جَعَلَ الْهُمُومَ إِلَى آخِرِهِ

عبد اللہ بن مسعود نے فرمایا ہے کہ اگر اہل علم علم کی حفاظت کریں اور اس کے اہل ہی کو سکھائیں تو وہ اپنے زمانہ کے سردار ہو جائیں۔ اپنے علم کے سبب۔ لیکن اہل علم نے ایسا نہیں کیا بلکہ انہوں نے علم کو دنیا داروں پر خرچ کیا تاکہ اس کے دریغ سے ان کی دنیا (دولت) کو حاصل کریں۔ پس وہ دنیا داروں کی نگہ میں زمین آئیں میں نے تمہارے نبی صلی اللہ علیہ وسلم کو یہ فرماتے ہوئے سنا ہے کہ جس شخص نے اپنے مقاصد میں سے صرف ایک مقصد یعنی آخرت کے مقصد کو اختیار کر لیا تو اللہ اس کے دنیاوی مقصد کو (خود) پورا کر دیتا ہے اور جس شخص کے مقاصد پرانہ اور متفرق رہا جیسا کہ دنیا کے حالات ہیں۔ پھر اللہ کو اس کی پرواہ نہیں ہوتی۔ نہ خواہ وہ کسی جنگل (یعنی دنیا کی کسی حالت) میں ہلاک ہو یا ابن ماجہ۔ بیہی۔ بیہی نے شعب الایمان میں اس حدیث کو ابن عمر سے بیان کیا ہے

## علم کی آفت بھولنا ہے

عَنْ الْأَحْمَشِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَاسْلَمُوا أَخَا الْعَجَاظِ النَّسِيَّانَ وَادْعُوهُ أَنْ تُحَدِّثَ بِهِ غَيْرَ أَهْلِهِ رَوَاهُ الدَّارِمِيُّ مُوَسَّلًا •

احمشؓ کہتے ہیں فرمایا رسول اللہ صلی اللہ علیہ وسلم نے کہ علم کی آفت بھولنا ہے اور علم کا ضائع کرنا یہ ہے کہ تو اس کو نا اہل کے سامنے بیان کرے۔ (دارمی)

## لاچ علم کا دشمن ہے

عَنْ سُفْيَانَ بْنِ عُمرَةَ قَالَ قَالَ لِكَعْبٍ مَنْ أَرَبَابُ الْعِلْمِ قَالَ الَّذِينَ يَعْلَمُونَ بِمَا يَعْلَمُونَ قَالَ فَمَا أَخْرَجَ الْعِلْمَ مِنْ قُلُوبِ الْعُلَمَاءِ قَالَ اطْعَمَ رَوَاهُ الدَّارِمِيُّ

سفیانؓ کہتے ہیں کہ عمر بن الخطابؓ نے کعبؓ سے دریافت کیا تمہارے نزدیک اہل علم کون ہے۔ کعبؓ نے جواب دیا وہ لوگ جو اپنے علم کے موافق عمل کریں۔ پھر عمرؓ نے پوچھا عالموں کے دلوں سے کونسی چیز علم کو نکال لیتی ہے۔ کعبؓ نے جواب دیا لاچ (دارمی)

## بدترین عالم کون ہے

عَنْ أَبِي الدُّدْرِ قَالَ قَالَ ابْنُ عَبَّاسٍ قَالَ قَالَ لِكَعْبٍ مَنْ أَرَبَابُ الْعِلْمِ قَالَ الَّذِينَ يَعْلَمُونَ بِمَا يَعْلَمُونَ قَالَ فَمَا أَخْرَجَ الْعِلْمَ مِنْ قُلُوبِ الْعُلَمَاءِ قَالَ اطْعَمَ رَوَاهُ الدَّارِمِيُّ

ابو الدرداءؓ کہتے ہیں کہ خدا کے نزدیک قیامت کے دن مرتبہ کے اعتبار سے سب سے بدتر شخص وہ عالم ہے جس کے علم سے نفع حاصل نہ کیا جائے۔ (دارمی)

## اسلام کو کون سی چیز تباہ کرتی ہے

عَنْ زِيَادِ بْنِ حُدَيْرٍ قَالَ قَالَ لِي عُمَرُ هَلْ تَعْرِفُ مَا يَحْدِثُ الْإِسْلَامَ قَالَتْ لَا قَالَ يَهْدِمُهُ زَلَّةُ الْعَالِمِ وَحَدَالُ الْمُنَافِقِ بِالْكَتِبِ وَحُكْمُ الْأَثَمَةِ الْمُضِلِّينَ رَوَاهُ الدَّارِمِيُّ

زیاد بن حدیرؓ کہتے ہیں کہ مجھ سے عمرؓ نے پوچھا تم جانتے ہو اسلام کو تباہ و برباد کرنے والی کون سی چیز ہے۔ میں نے کہا مجھ کو معلوم نہیں۔ عمرؓ نے کہا۔ اسلام کو تباہ کرتا ہے پھسلنا عالم کا۔ (یعنی اس کی غلطی یا گناہ) اور جھگڑنا منافق کا۔ کتاب اللہ کے اندر اور تباہ کرنا ہے گمراہ سرداروں کا حکم جاری کرنا۔ (دارمی)

## جس بات کو تم جانتے ہو بے ملادو

عَنْ عَبْدِ اللَّهِ قَالَ يَا أَيُّهَا النَّاسُ مَنْ عِلْمٌ شَيْئًا فَلْيَقُلْ بِهِ وَمَنْ لَمْ يَعْلَمْ فَلْيَسْكُتْ اللَّهُ أَعْلَمُ فَاتَّكَ مِنَ الْعِلْمِ أَنْ تَقُولَ لِمَا لَا تَعْلَمُ اللَّهُ أَعْلَمُ قَالَ اللَّهُ تَعَالَى لِنَبِيِّهِ قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ مَتَّقُوا اللَّهَ

عبد اللہ بن مسعودؓ سے روایت ہے کہ انہوں نے (لوگوں کو مخاطب کر کے) کہا! لوگو تم میں سے جو شخص کسی بات کو جانتا ہو وہ اس کو بیان کر دے اور جو نہ جانتا ہو

# خداوند الہی

جلد ۱ جمعہ المبارک ربیع الاول ۱۳۷۸ھ مطابق ۲۶ ستمبر ۱۹۵۸ء شمارہ ۱۰

## عید میلاد النبی صلی اللہ علیہ وسلم

ہجری سال کا تیسرا حبیبہ ربیع الاول ہے یہ وہ مبارک ہے جس میں آج سے ۱۲۳۱ سال قبل دو شنبہ (پیر) کے روز آنحضرت صلی اللہ علیہ وسلم اس عالم رنگ و بو میں رونق افروز ہوئے تھے۔ تاریخ ولادت کے متعلق روایات میں اختلاف ہے۔ بعض روایات میں ۸۔ ربیع الاول اور بعض میں ۹۔ ربیع الاول کو تاریخ ولادت بتلایا گیا ہے۔ لیکن عام طور پر تمام دنیا کے مسلمان ۱۲۔ ربیع الاول کو آپ کا یوم ولادت مناتے ہیں۔

آنحضرت صلی اللہ علیہ وسلم سے پہلے اللہ تعالیٰ نے خلق خدا کی رہنمائی کے لئے بے شمار انبیاء علیہم السلام کو مبعوث فرمایا۔ قرآن مجید میں اللہ تعالیٰ فرماتے ہیں کہ ہم نے ان میں سے بعض کے اسمائے گرامی آپ کو بتلائے ہیں اور بعض کا ذکر نہیں فرمایا۔ دنیا کے ہر ملک میں۔ ہر قوم میں۔ ہر زمانہ میں انبیاء علیہم السلام اللہ تعالیٰ کا پیغام لے کر آئے۔ یحیثیت مسلمان ہیں ان میں سے ہر ایک کا ادب و احترام کرنے اور ہر ایک کو سچا جاننے کا حکم دیا گیا ہے لیکن ان میں سے ہر ایک کی بعثت کا مقصد صرف اپنی قوم کو اللہ تعالیٰ کے دروازہ کی طرف بلانا تھا۔ یہی وجہ ہے کہ دوام بقا۔ ختم نبوت اور آخری کامل انسانی سیرت ہونے کا شرف کسی کو نصیب نہیں ہوا۔ کیونکہ ان کی مقدس زندگیوں کے ادھورے اور غیر مربوط حصے ایک کامل انسانی زندگی کی تقلید اور پیروی کا سامان نہیں بن سکتے تھے۔ اس لئے مقررہ وقت کے بعد ان کی سیرتیں دنیا سے مفقود ہو گئیں۔

حضرت صلی اللہ علیہ وسلم کی مبارک زندگی تمام جن و انس کے لئے کامل مکمل نمونہ ہے۔ آپ نبی الثقلین ہیں۔ آپ کو تمام اقوام عالم کے لئے داعی الی اللہ بنا کر بھیجا گیا ہے۔ اسی لئے حمد سے لحد تک آپ کی مقدس زندگی کا ایک ایک لمحہ محفوظ ہے۔ آپ نے متعدد نکاح کئے۔ اللہ تعالیٰ نے آپ کو اولاد بھی عطا فرمائی۔ آپ نے

ان کی شادیاں بھی فرمائیں۔ ان میں سے بعض کا آپ کی آنکھوں کے سامنے انتقال بھی ہوا۔ آپ نے اپنی ۶۳ سالہ حیات طیبہ میں معلم۔ مزنگی۔ امام مسجد۔ حج۔ جرنیل فوج۔ فاتح۔ بادشاہ وغیرہ کے فرائض سرانجام فرما کر زندگی کے ہر شعبہ میں رہنمائی کا سامان مہیا فرمادیا۔ آپ کی ذات گرامی تمام مخلوق خدا کے لئے عموماً اور مسلمانوں کے لئے خصوصاً اللہ تعالیٰ کا ایک بہت بڑا انعام ہے۔ اللہ تعالیٰ نے آپ کو

رسول اللہ صلی اللہ علیہ وسلم سے محبت کا دعویٰ اور پھر مستقل نافرمانی یہ محبت نہیں.... انکار ہے!

رحمۃ للعالمین کا لقب عطا فرمایا ہے۔ وَمَا أَرْسَلْنَاكَ إِلَّا رَحْمَةً لِّلْعَالَمِیْنَ۔ اللہ تعالیٰ نے آپ کے اتباع کو یعنی آپ کی زندگی کی نقل و نقل کو اپنی محبت کا معیار قرار دیا ہے۔ ایک لمحہ کے لئے نشہ دہنی سے سرمست ہو کر اپنی جان دینا آسان ہے۔ مگر پوری عمر ہر چیز میں۔ ہر حالت میں۔ ہر کیفیت میں آپ کی اتباع کے بل صراط کو اس طرح طے کرنا کہ کسی بات میں سنت محمدی سے قدم ادھر ادھر نہ ہو۔ سب سے مشکل امتحان ہے۔ جتنا کوئی آپ کے نقش قدم پر چلے گا اتنا ہی اس کو اللہ تعالیٰ کا قرب حاصل ہوگا۔ اس اتباع کے امتحان میں تمام صحابہ کرام پورے اترے۔ اسی لئے اللہ تعالیٰ نے ان کو بھی معیاری درجہ عطا فرمادیا۔ گویا کہ اتباع رسول کا بہترین عملی نمونہ صحابہ کرام

ہیں۔ حضور نے بھی ایک ارشاد میں صحابہ کرام کو اپنے ساتھ حق پرستی کا معیار قرار دیا ہے مانا علیہ و اسحابی (یعنی جس راستہ پر ہیں اور میرے صحابہ کرام ہیں وہی سیدہ راستہ ہے۔)

اگر صحابہ کرام رضی اللہ تعالیٰ عنہ کی مقدس زندگیوں کے اوراق کی درق گردانی کی جائے تو یہ چیز روز روشن کی طرح واضح ہو جاتی ہے۔ کہ عید میلاد النبی صلی اللہ علیہ وسلم کے نام سے ان کے لاں کوئی تقریب نہیں منائی جاتی تھی۔ یہی وجہ ہے کہ تاریخ ولادت میں اختلاف پایا جاتا ہے۔ اگر کوئی تقریب منائی جاتی تو یہ اختلاف نہ ہوتا۔ اگر بغرض محال ہم نے مانا علیہ و اسحابی کی خلاف ورزی کر کے ۱۲۔ ربیع الاول کو جلسے کرنے اور جلوس نکالنے ہی میں تو ان میں یہ اہتمام کرنا ضروری ہے کہ کتاب و سنت کے خلاف کوئی حرکت نہ ہونے پائے۔ تجربہ شائد ہے۔ کہ ہم زندگی کے ہر شعبہ میں کتاب و سنت کی مخالفت کرتے ہیں۔ میلاد النبی صلی اللہ علیہ وسلم کے موقع پر اگر جلسوں میں صحیح روایات بیان کی جائیں۔ اور مسلمانوں کو آپ کے اتباع کے دنیوی اور اخروی فوائد سے روشناس کیا جائے تو اس قسم کے جلسے خیر و برکت کا ذریعہ بن سکتے ہیں اسی طرح اگر جلوس میں اس امر کا اہتمام کیا جائے کہ اوقات نماز کے وقت جلوس کو روک کر نماز ادا کر لی جائے تو جلوس نکالنے میں کوئی حرج نہیں۔ اگر یہ نہیں ہو سکتا تو جلسے اور جلوس سے کنارہ کشی بہتر ہے۔

## مجلس ذکر

حضرت شیخ التفسیر گزشتہ جمعرات لاہور میں تشریف فرما نہیں تھے۔ اس لئے ہم اس عنوان کے ماتحت اس ہفتہ آپ کے ارشادات ہدیہ قارئین کرام کرنے سے معذور ہیں۔ انشاء اللہ تعالیٰ آئندہ شمارہ میں یہ عنوان دوبارہ زینت اوراق ہوگا۔

## سرخ نشان

مطلب یہ ہے کہ آپ کی معاد خریداری ختم ہو چکی ہے

# مُبَارک ہو حبیبِ کبریا کی آمد آدھے

از قلم عبدالرحیم جاوید الہ آبادی :

مُبَارک ہو امام الانبیاء کی آمد آدھے  
مُبَارک ہو شہِ خیر الوری کی آمد آدھے  
جہاں گدوڑ کر دیں جسکے علوئے ظلمتِ باطل  
یتیم و یتیم و مظلوم کی جائے پناہ بن کر  
شفیع المذنبین اور رحمتہ للعالمین بن کر  
دلِ انسان سچھٹ جائیگی اب تاریکی باطل  
ستارے جسکے بوبکر و عمر عثمان و حیدر مہوں  
زنگہ سے جس کی ذرے ہمسر خورشید بن جائیں  
سفینہ دین حق کا پار جو کر دے تلاطمِ سم  
ترانے گائیں حوریں اور قدسیٰ جدیں آئیں  
رسولِ خالقِ ارض و سما کی آمد آدھے

ہوں جسکے مقتدی جاوید سب جن بشرِ قدسی

خوش قسمت کہ آج اس رہنما کی آمد آدھے



ڈرنے والوں کی اسی طرح امداد کیا کرتے تھے۔ (چنانچہ اللہ جل شانہ کے اس اعلان کی شہادت ان سے گزشتہ قیوموں کی تاریخ سے مل سکتی ہے۔ فاعتبوا یا اولی الابصار۔

### تیسرا

وَرَأٰمَامَنْ خَافَ مَقَامَ رَبِّهِ وَخَفَى النَّفْسَ عَنِ الْهَوٰی ۚ فَاِنَّ الْجَنَّةَ هِيَ الْمَاٰدٰی ۚ  
سورہ نازعات پارہ ۳

ترجمہ۔ اور لیکن جو اپنے رب کے سامنے کھڑا ہونے سے ڈرتا ہے۔ اور اس نے اپنے نفس کو بُری خواہش سے روکا۔ سو بیشک اس کا ٹھکانا بہشت ہی ہے۔

### حاصل

یہ ہے۔ کہ جس شخص کے دل میں قیامت کے دن اپنے لاپ کے روبرو کھڑا ہو کر دنیا کی زندگی کی سرگزشت کا حساب دینے کا ڈر پیدا ہو گیا۔ اور اس عقیدے کی بناء پر اس نے اللہ تعالیٰ کی رضا کے خلاف دنیا میں کوئی کام نہیں کیا۔ تو اس کا ٹھکانا بہشت ہوگا۔  
اللہم اجعلنا منہم

### چوتھا

(فَذَكِّرْ بِالْقُرْآنِ مَنْ يَخَافُ وَعَيْنِ ۝۱۰)  
سورہ ق رکوع ۳ پارہ ۳۷

ترجمہ۔ پھر آپ قرآن سے اس کو نصیحت کیجئے۔ جو میرے عذاب سے ڈرتا ہو۔

### حاصل

یہ نکلا کہ قرآن مجید کی برکت سے اسی شخص کی اصلاح ہو سکتی ہے۔ جو اللہ تعالیٰ کے عذاب سے ڈرتا ہو۔ اور خدا نخواستہ جس کے دل میں اللہ تعالیٰ کا ڈر نہیں ہے اس کے حق میں اس بابرکت قرآن مجید کا دنیا میں ہونا نہ ہونے کے برابر ہے۔ اور اس کے احکام کی مخالفت کا ذائقہ اول تو دنیا ہی میں چکھ لے گا۔ ورنہ قبر میں جا کر تو عین یقین کے درجے پر اس کی مخالفت کے نتائج اس کے سامنے آ ہی جائیں گے۔ اور وہ یہ کہ اس کی قبر دوزخ کا گرجا بنیگی۔ پھر یقین ہو جائے گا۔ کہ اگر میں خدا تعالیٰ سے ڈرتا اور قرآن مجید کو زندگی کا دستور بنالیتا۔ تو آج یہ روز بد مجھے دیکھنا نصیب

## بِسْمِ اللّٰهِ الرَّحْمٰنِ الرَّحِیْمِ

خطبہ یوم الجمعہ ۴ ربیع الاول ۱۳۷۵ھ مطابق ۹ ستمبر ۱۹۵۸ء

(از جناب شیخ التفسیر حضرت مولانا احمد علی صاحب جامع مسجد شہید انوال۔ دروازہ اچھا)

پہلا حصہ۔ انسان کو صحیح معنی میں انسان فقط خوفِ خدا بنانا ہے

دوسرا حصہ۔ خوفِ خدا نہ ہو۔ تو پھر ساری دنیا میں انسان جیسا برا آپ کو کوئی درندہ بھی نظر نہیں آئے گا

پہلے حصے کے متعدد ثبوت

(ہیں۔) اللہم اجعلنا منہم

### دوسرا

(وَقَالَ الَّذِیْنَ كَفَرُوا لِلْمُسْلِمِیْمِ لَقَدْ جِئْتُمْكُم مِّنْ اَرْضٍ مَّا تَعْلَمُوْنَ فِیْ مَلَكُوتٍ فَارِجٍ ۚ اِلَیْہِم مَّرْجِعُہُمْ لِنَحْكُمَنَّہُمْ فَاُولٰٓئِکَ الظَّالِمِیْنَ ۝۱۰ وَلَسْتَ تَكَلُمُ الْاَرْضَ مِنْۢ بَعْدِ ہِمْ ذٰلِكَ لَمَنْ خَافَ مَقَامِی ۚ وَخَافَ وَعٰیۡنِ ۝۱۱)  
سورہ ابراہیم رکوع ۳ پارہ ۳۳

ترجمہ۔ اور کافروں نے اپنے رسولوں سے کہا۔ ہم تمہیں اپنے ملک سے نکال دیجئے۔ یا ہمارے دین میں لوٹ آؤ۔ تب انہیں اُن کے رب نے حکم بھیجا۔ کہ ہم ان ظالموں کو ضرور ہلاک کر دیجئے۔ اور ان کے بعد اس زمین میں تمہیں آباد کر دیجئے یہ اس کے لئے ہے جو میرے سامنے کھڑا ہونے سے ڈرا۔ جس نے میرے عذاب سے خوف کھایا۔

### حاصل

یہ ہے، چونکہ کافروں کے دلوں میں خوفِ خدا نہیں ہے۔ اس لئے وہ دوست دشمن میں تمیز نہیں کر سکتے۔ وہ انبیاء علیہم السلام جو اللہ تعالیٰ کی رضا کے مطابق انہیں دنیا کی زندگی میں چلانا چاہتے ہیں۔ اس کو وہ لوگ اپنے ملک سے دُش بدر کرنے کی دھکیاں دے رہے ہیں۔ اللہ تعالیٰ نے انبیاء علیہم السلام کو اطمینان دلایا۔ کہ ہم ظالموں کو تباہ و برباد کر کے آپ کو اس سرزمین پر قبضہ دلائیں گے۔ اللہ تعالیٰ کے عذاب سے

### پہلا

(وَكَذٰلِكَ اَخَذَ رَبُّكَ اِذَا اَخَذَ الْقُرْۡیٰ وَہِیْ ظٰلِمَۃٌ اَنْ اَخَذَہَا الَیْمُ شَدِیْدًا ۚ اِنَّ فِیْ ذٰلِكَ لَاٰیۃٌ لِّمَنْ خَافَ عَذَابَ الْاٰخِرَةِ ۚ ذٰلِكَ یَوْمٌ یَّجْمَعُ لَہُ النَّاسُ وَذٰلِکَ یَوْمٌ مَّشْہُوْرٌ ۝۱۰)  
سورہ ہود رکوع ۳ پارہ ۳۷

ترجمہ۔ اور تیرے رب کی پکڑ ایسی ہی ہوتی ہے۔ جب وہ ظالم بستیوں کو پکڑتا ہے۔ اور اس کی پکڑ سخت تکلیف دہ ہے۔ اس بات میں نشانی ہے۔ اس کے لئے جو آخرت کے عذاب سے ڈرتا ہے۔ یہ ایک ایسا دن ہوگا۔ کہ جس میں سب لوگ جمع ہوں گے۔ اور یہی دن ہے جس میں سب حاضر کئے جائیں گے۔

### حاصل

یہ نکلا کہ ظالموں پر اللہ تعالیٰ کی گرفت بڑی سخت ہوتی ہے۔ اور اس قسم کے واقعات میں ان لوگوں کے لئے ایک عبرت ہوتی ہے۔ جو آخرت کے عذاب سے ڈرتے ہیں۔

### نتیجہ

یہ نکلا کہ اللہ تعالیٰ کے عذاب سے ڈرنے والے انسان اس قسم کے عذابوں سے عبرت حاصل کرتے ہیں۔ (اور پھر اس عبرت کے باعث اچھی اصلاح کر لیتے

نہ ہوتا۔ و ما علینا الا البلاغ۔

## پانچواں

وَأَنزَلَ عَلَيْنَا نَبَأَ ابْنِي آدَمَ بِالْحَقِّ إِذْ قَرَّبَا قُرْبَانًا فَتُقُبِّلَ مِنْ أَحَدِهِمَا وَلَمْ يُتَقَبَّلْ مِنَ الْآخَرِ قَالَ لَأَقْتُلَنَّكَ قَالَ إِنَّمَا يَتَقَبَّلُ مِنَ الْمُتَّقِينَ ۝ لَئِنْ بَسَطْتَ إِلَيَّ يَدَكَ لِتَقْتُلَنِي مَا أَنَا بِبَاسٍ بِكَ يَبْرَأُ إِلَيْكَ لَا تَقْتُلْ ۝ رَفِئَ أَخَافُ اللَّهَ رَبَّ الْعَالَمِينَ ۝ إِنِّي أُرِيدُ أَنْ تَبُوءَ بِإِثْمِي وَإِثْمِكَ فَتَكُونَ مِنْ أَصْحَابِ السَّاعِرِ ۝ فَذَكَرَ جَزَاءَ الظَّالِمِينَ ۝

سورہ المائدہ رکوع ۵ پارہ ۵

ترجمہ۔ تو اہل کتاب کو آدمؑ کے دو بیٹوں کا قصہ صحیح طور پر پڑھ کر سنا دے۔ جب ان دونوں نے قربانی کی۔ ان میں سے ایک کی قربانی قبول ہو گئی اور دوسرے کی نہ ہوئی۔ اس نے کہا۔ میں تجھے مار ڈالوں گا۔ اس نے جواب دیا۔ اللہ پر ہیزگاروں ہی سے قبول کرتا ہے۔ اگر تو مجھے قتل کرنے کے لئے ہاتھ اٹھائے گا تو میں تجھے قتل کرنے کے لئے ہاتھ نہ اٹھاؤں گا۔ میں اللہ رب العالمین سے ڈرتا ہوں۔ میں چاہتا ہوں کہ میرا اور اپنا گناہ تو ہی سمیٹ لے۔ اور دوزخی بن جائے۔ ظالموں کی یہی سزا ہے۔

## حاصل

یہ نکلا۔ کہ جس شخص کے دل میں خوف خدا نہیں تھا۔ اس کو اپنے حقیقی بھائی کو قتل کرنے سے کوئی گناہ محسوس نہیں ہوا۔ اسی بناء پر اس نے بھائی کو قتل کیا۔ اور خود دوزخ میں جا پہنچا۔

## کیونکہ اللہ تعالیٰ کا اعلان ہے

وَمَنْ يَقْتُلْ مُؤْمِنًا مُتَعَمِّدًا فَجَزَاءُ لَهُ جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَلَعَنَهُ ۖ وَأَعَدَّ لَهُ عَذَابًا عَظِيمًا ۝

سورہ النساء رکوع ۳ پارہ ۵

ترجمہ۔ اور جو کوئی کسی مسلمان کو جان کر قتل کرے۔ اس کی سزا دوزخ ہے۔ جس میں وہ ہمیشہ رہے گا۔ اس پر اللہ کا غضب اور اس کی لعنت ہے۔ اور اللہ نے اس کے لئے بڑا عذاب تیار کیا ہے۔

## حاصل

یہ ہے۔ کہ اللہ تعالیٰ کا خوف دل میں نہ ہو۔ تو انسان ایسی حرکتیں بھی کر سکتا

ہے۔ جن سے پانچ سزاؤں کا مستحق ہو جائے۔ چنانچہ گزشتہ آیت میں غور کیجئے کہ مومن کے قاتل کو پانچ سزائیں دی گئی ہیں۔ دوزخ۔ اس میں ہمیشہ رہنا۔ اس پر اللہ تعالیٰ کا غضب۔ اس پر اللہ تعالیٰ کی لعنت۔ اور اس کو بڑے عذاب کی اطلاع۔

## کیا

ایسا شخص صحیح معنی میں انسان کہلانے کا مستحق ہو سکتا ہے۔ جو ان پانچ سزاؤں کے معلوم ہونے کے باوجود پھر بھی ایسا کام کرے۔

## اور کیا اپنے آپ کو

مسلمان کہلانے والے یہ گناہ نہیں کرتے؟ اور اگر کرتے ہیں۔ تو کیا پھر بھی ان کو مسلمان کہلانے بلکہ انسان کہلانے کا حق ہے۔ ہرگز نہیں۔ مسلمان تو بڑی چیز ہے انسان وہ ہے جو ہر کام سوچ کر کرے۔ کہ میرے اس کام کا انجام کیا ہوگا۔ اگر بُرا ہے تو اپنے آپ کو اس سے بچائے۔

## چھٹا

وَقُلْ أَغْيَرُ اللَّهِ أَوْ تَخَذُ وَلِيًّا فَاطِرُ السَّمٰوٰتِ وَالْاَرْضِ وَهُوَ يُطَعَّمُ وَلَا يُلْعَدُّ قُلُوبُ رِئَیْ اُجُزَّتْ اَنْ اَكُوْنَ اَوَّلَ مَنْ اَسْلَمَ وَلَا تَكُوْنُ مِنَ الْمُسْرِكِيْنَ ۝ قُلْ اِنِّیْ اَخَافُ اِنْ عَصَيْتُ رَبِّیْ عَذَابَ یَوْمٍ عَظِیْمٍ ۝ سورہ الانعام رکوع ۲ پارہ ۵۔ ترجمہ۔ کہ دو۔ جو اللہ آسمانوں اور زمین کا بنانے والا ہے۔ کیا اس کے سوا کسی اور کو اپنا مددگار بناؤں۔ اور وہ سب کو کھلاتا ہے۔ اور اسے کوئی نہیں کھلاتا۔ کہ دو۔ مجھے تو حکم دیا گیا ہے۔ کہ سب سے پہلے اس کا فرمانبردار ہو جاؤں۔ او تو ہرگز مشرکوں میں شامل نہ ہو۔ کہ دو۔ اگر میں اپنے رب کی نافرمانی کروں۔ تو ایک بڑے دن کے عذاب سے ڈرتا ہوں۔

## حاصل

یہ نکلا کہ (بغرض محال) اگر میں اللہ تعالیٰ کی نافرمانی کروں تو مجھے بھی بڑے دن (یعنی قیامت) کے عذاب میں مبتلا ہونے کا خطرہ ہے۔ اس سے یہ ثابت ہوا کہ انسان کو قیامت کے دن عذاب سے بچانے والی چیز ایک اللہ

تعالیٰ کا خوف ہی ہے۔ اور یہ متعدد ثبوت پے درپے اسی مفہوم کو واضح کرنے اور انسانوں کے ذہن نشین کرنے کے لئے پیش کر رہا ہوں۔ واللہ یهدی من یشاء الی صراط مستقیم ۝

## ساتواں

(وَأَنذِرْ بِهِ الَّذِينَ يَخَافُونَ أَنْ يُخْسِرُوا إِلَىٰ رَجْمِهِمْ لَيْسَ لَهُمْ مِنْ دُونِهِ وَلِيٌّ وَلَا شَفِيعٌ لَّهُمْ يَتَّقُونَ ۝)

سورہ الانعام رکوع ۵ پارہ ۵۔ ترجمہ۔ اور اس قرآن کے دریغ سے ان لوگوں کو ڈرا۔ جنہیں اس کا ڈر ہے۔ کہ وہ اپنے رب کے سامنے جمع نہ کیے جائیں گے۔ اس طرح کہ اللہ کے سوا ان کا کوئی مددگار اور سفارش کرنے والا نہ ہوگا۔

## حاصل

یہ نکلا کہ قرآن مجید کی تعلیم سے وہ لوگ فائدہ اٹھا سکتے ہیں۔ جن کے دل میں یہ یقین ہے کہ انہیں قیامت کے دن دربار الہی میں پیش ہونا ہے۔ اور وہاں اللہ تعالیٰ کے سوا کوئی دوست کام نہیں آئے گا۔ اور نہ ہی اللہ تعالیٰ کی اجازت کے سوا کوئی سفارش کے لئے لب کشائی کر سکے گا۔ اللہم اجعلنا منہم

## آٹھواں

(الَّذِينَ يُؤْمِنُونَ بِعَهْدِ اللَّهِ وَلَا يَنْقُصُونَ الْعَهْدَ شَاۓٔ ۝ وَالَّذِينَ يَعْمَلُونَ مَا أَمَرَ اللَّهُ بِهِمْ أَنْ يُؤْمِلُوا وَلَا يَخْشَوْنَ رَجْمَهُ وَيَخَافُونَ سُوءَ الْحِسَابِ ۝ وَالَّذِينَ صَبَرُوا ابْتِغَاءَ وَجْهِ رَبِّهِمْ وَأَقَامُوا الصَّلٰوةَ وَآتَوْا زَكٰوةً مِمَّا رَزَقْنَاهُمْ سِرًّا وَعَلَانِيَةً وَيَذَرُونَ بِالْحَسَنَةِ السَّيِّئَةِ ۚ أُولَٰئِكَ لَهُمْ عُقْبَى الدَّارِ ۝)

سورہ رعد رکوع ۳ پارہ ۱۳

ترجمہ۔ وہ لوگ جو اللہ کے عہد کو پورا کرتے ہیں۔ اور اس عہد کو نہیں توڑتے۔ اور وہ لوگ جو ملائے ہیں۔ جس کے ملائے کو اللہ نے فرمایا ہے۔ اور اپنے رب سے ڈرتے ہیں۔ اور بُرے حساب کا خوف رکھتے ہیں۔ اور وہ جنہوں نے اپنے رب کی رضا مندی کے لئے صبر کیا اور نماز قائم کی اور ہمارے دئے ہوئے میں سے پوشیدہ اور ظاہر خرچ کیا۔ اور بُرائی کے مقابلہ میں بھلائی کرتے ہیں۔ انہیں کے لئے آخرت کا گھر ہے۔

حاشیہ شیخ الاسلام۔ حضرت مولانا



شیر احمد صاحب رحمۃ اللہ علیہ ان آیات پر حواشی تحریر فرماتے ہیں۔ ”یعنی اللہ سے جو عہد ازل سے ہو چکا ہے (عہد الست) جس پر انسان کی فطرت خود گواہ ہے۔ اور جو انبیاء کی زبانی عہد لئے گئے۔ ان سب کو پورا کرتے ہیں۔ کسی کو توڑتے نہیں۔ نیز بذات خود کسی معاملہ میں خدا سے یا بندوں سے جو عہد و پیمان باندھتے ہیں (بشرطیکہ معصیت نہ ہو)۔ اس کی خلاف ورزی نہیں کرتے۔ صلہ جی (بھی) کرتے ہیں۔ یا ایمان کو عمل کے ساتھ یا حقوق العباد کو حقوق اللہ کے ساتھ ملاتے ہیں۔ یا اسلامی اخوت کو قائم رکھتے ہیں۔ یا انبیاء علیہم السلام میں تفریق نہیں کرتے۔ کہ کسی کو مانیں اور کسی کو نہ مانیں۔ (اور) حق تعالیٰ کا تصور کر کے لرزاں اور ترساں رہتے ہیں۔ اور یہ اندیشہ لگا رہتا ہے۔ کہ دیکھئے وہاں جب ذرہ ذرہ کا حساب ہوگا۔ کیا صورت پیش آسکی (اور ان لوگوں نے) مصائب اور شدائد اور دنیا کی مکروہات پر صبر کیا۔ کسی سختی سے گھبرا کر طاعت کے راستہ سے قدم نہیں ہٹایا۔ نہ معصیت کی طرف جھکے۔ اور یہ صبر و استقلال محض حق تعالیٰ کی رضا و خوشنودی حاصل کرنے کے لئے دکھلایا۔ اس لئے نہیں۔ کہ دنیا انہیں بہت صابر اور مستقل مزاج کہے۔ نہ اس لئے کہ بجز صبر کے چارہ کار نہ تھا۔ مجبور ہو گئے۔ تو صبر کر کے بیٹھ گئے۔ (اور) پوشیدہ کو شاید اس لئے مقدم رکھا کہ پوشیدہ خیرات کرنا افضل ہے۔ (الایہ کہ کہیں مصالحت شرعی علانیہ دینے میں ہو (اور) بُرائی کا جواب بھلائی سے دیتے ہیں۔ سختی کے مقابلہ میں نرمی برتتے ہیں۔ کوئی ظلم کرتا ہے۔ (تو) یہ معاف کر دیتے ہیں۔ (بشرطیکہ معافی سے بُرائی کے ترقی کرنے کا اندیشہ نہ ہو) بدی سے بچ کر نیکی اختیار کرتے ہیں۔ اگر کوئی بُرا کام ہو جاتا ہے تو اس کے مقابلہ میں بھلا کام (یعنی توبہ اور اس گناہ کی تلافی) کرتے ہیں۔“

### خواب

(قَالَ فَمَا خَطْبُكُمْ أَيُّهَا الْمُرْسَلُونَ ۚ قَالُوا إِنَّا أُرْسِلْنَا إِلَىٰ قَوْمٍ مُّجْرِمِينَ ۚ لَنُرْسِلَ عَلَيْهِمْ مِّجَادَةً مِّنْ طِينٍ ۚ مَّسْجُومَةً ۚ عِنْدَ رَبِّكَ لِلْمُسْرِفِينَ ۚ فَاصْرُفْهُمْ مِّنْ حَاوِلَتِكُمْ مِّنَ الْهَوَىٰ ۚ فَمَا جَدْنَا فِيهِمْ غَيْرَ بَيِّنَةٍ مِّنَ الْمُسْلِمِينَ ۚ وَتَرَكْنَاهُمْ فَيَحْضَرُوا

آيَةُ الَّذِينَ يَخَافُونَ الْعَذَابَ الْأَلِيمَ ۝)

سورہ الذاریت رکوع ۷ پارہ ۲۷

ترجمہ۔ (ابراہیم علیہ السلام نے فرشتوں سے) فرمایا۔ اے رسولو تمہارا کیا مطلب ہے۔ انہوں نے کہا۔ ہم ایک مجرم قوم کی طرف بھیجے گئے ہیں۔ تاکہ ہم ان پر مٹی کے پتھر برسائیں۔ وہ آپ کے رب کی طرف سے حد سے بڑھنے والوں کے لئے مقرر ہو چکے ہیں۔ پھر ہم نے نکال لیا۔ جو بھی وہاں ایماندار تھا۔ پھر ہم نے وہاں سوائے مسلمانوں کے ایک گھر کے نہ پایا۔ اور ہم نے اس واقعہ میں ایسے لوگوں کے لئے ایک عبرت رہنے دی۔ جو دردناک عذاب سے ڈرتے ہیں۔ یعنی اللہ تعالیٰ کے عذاب سے ڈرنے والوں کے لئے اس واقعہ میں نصیحت ہے۔ کہ وہ اس واقعہ سے عبرت حاصل کریں گے۔ اور ان ہلاک ہونے والوں کی طرح کبھی پیغمبر خدا کی نافرمانی نہیں کریں گے۔ اور اللہ تعالیٰ کے باغی نہیں ہوں گے۔

### دسواں

(إِنَّ الْبِرَّ لَشَرُّ ذُنُوبٍ مِّنْ كَافٍ كَانَ مِنْهَا ۚ كَاثِرًا ۚ عَنَّا لَشَرُّ بِرٍّ مِّنْهَا ۚ لَعَنَ اللَّهُ الْفَجْرَ وَكَانَ تَغْيِيرًا ۚ يُؤْفُونَ بِالَّذِينَ يَخَافُونَ دِمَآكَ ۚ وَكَانَ مَسْتَطِيرًا ۚ وَيُطْعَمُونَ الطَّعَامَ عَلَىٰ حِدَةٍ ۚ مُّسْكِنِينَ ۚ وَبَيْنَمَا وَآسِيرًا ۚ إِنَّمَا نَطْعُكُمْ لَوْ جِدَّ اللَّهُ لَا نُرِيدُ مِنْكُمْ جَزَاءً وَلَا شُكْرًا ۚ وَإِنَّا نَخَافُ مِنْ رَبِّنَا أَنِ يَمَآعُجُوسًا ۚ فَنَطِيرُنَا ۚ فَوَقَّعَهُمُ اللَّهُ شَرًّا ذَلِكَ الْيَوْمِ وَلَقَّهْمُ نَصْرًا ۚ وَاسْرُدُّوهُ ۚ)

سورہ الدھر رکوع ۷ پارہ ۲۹

ترجمہ۔ بیشک نیک ایسی شراب کے پیالے پیئیں گے جس میں چشمہ کافور کی آمیزش ہوگی وہ ایک چشمہ ہوگا۔ جس میں سے اللہ تعالیٰ کے بندے پئیں گے۔ اس کو آسانی سے بہا کر لے جائیں گے۔ وہ اپنی منتیں پوری کرتے ہیں۔ اور اس دن سے ڈرتے رہتے ہیں۔ جس کی مصیبت ہر جگہ پھیلی ہوئی ہوگی۔ اور وہ اس کی محبت پر مسکین اور یتیم اور قیدی کو کھانا کھلاتے ہیں۔ ہم جو تمہیں کھلاتے ہیں تو خاص اللہ کے لئے۔ نہ ہمیں تم سے بدلہ لینا مقصود ہے اور نہ شکر گزاری۔ ہم تو اپنے رب سے ایک اداس (اور) ہولناک دن سے ڈرتے ہیں۔ پس اللہ اس دن کی مصیبت سے انہیں بچائے گا۔ اور ان کے سامنے تازگی اور خوشی لائے گا۔

### حاصل

کہ قیامت کے دن جو حساب کتاب اللہ تعالیٰ انسانوں سے لیگا۔ اس میں ناکام ہونے کے خطرہ سے ڈر کر اللہ تعالیٰ سے رضا کا تمغہ حاصل کرنے کے لئے مسکین اور یتیموں اور قیدیوں کی خدمت کرتے ہیں۔ اور اعلان کرتے ہیں۔ کہ ہم تم لوگوں سے کوئی معاوضہ نہیں لینا چاہتے۔ ہم تو چاہتے ہیں کہ تمہارے ساتھ حسن سلوک کرنے کے باعث قیامت کے دن کے شر سے ہمیں بچا لے۔ اور اس دن اللہ تعالیٰ ہم سے راضی ہو کہ ہمیں بہشت میں داخلے کا ٹکٹ اپنے فضل سے عطا فرما دے۔

### برادران اسلام

دیکھ لیجئے۔ اللہ تعالیٰ کا خوف جس انسان کے دل میں ہو۔ وہ حاجت مند اور مصیبت زدہ انسانوں کی ٹھنڈے دل سے معاوضہ لینے کی طمع دل سے نکال کر کس طرح خدمت کرتا ہے۔

### گیارہواں

(إِنَّمَا يُؤْمِنُ بِآيَاتِنَا الَّذِينَ إِذَا ذُكِّرُوا بِهَا خَرُّوا سُجَّدًا وَسَبَّحُوا بِحَمْدِ رَبِّهِمْ وَهُمْ لَا يَسْتَكْبِرُونَ ۚ تَتَجَافَىٰ جُنُوبُهُمْ عَنِ الْمَضَاجِعِ يَدْعُونَ رَبَّهُمْ خَوْفًا وَطَمَعًا ۚ ذَرَفَتْ عَيْنُهُمْ دُمُوعٌ ۚ يَتَفَقَّدُونَ ۚ)

سورہ السجہ رکوع ۷ پارہ ۲۱

ترجمہ۔ پس ہماری آیتوں پر تو وہ ایمان لاتے ہیں کہ جب انہیں وہ آیتیں یاد دلائی جاتی ہیں تو وہ سجدہ میں گر پڑتے ہیں۔ اور اپنے رب کی حمد کے ساتھ تسبیح بیان کرتے ہیں۔ اور وہ تکبر نہیں کرتے۔ اپنے رب کو خوف اور امید سے پکارتے ہیں۔ اور ہمارے دیئے ہوئے میں سے کچھ خرچ بھی کرتے ہیں۔

### گیارہ ثبوتوں کا حاصل

برادران اسلام۔ آج کے خطبہ جمعہ کا پہلا حصہ یہ تھا۔ کہ ”انسان کو صحیح معنی میں انسان فقط خوف خدا بنانا ہے۔ اس عاجز اور گنہگار نے اللہ تعالیٰ کے فضل سے قرآن مجید میں سے گیارہ ثبوت اپنے دعوے کی تائید میں پیش کئے ہیں۔ اگر آپ ان گیارہ ثبوتوں کو غور سے پڑھیں گے تو انشاء اللہ تعالیٰ یقیناً ان

## یہ وہی مرد ہے

جسے اللہ تعالیٰ نے وہ تمام درجے  
ماں کے پیٹ میں طے کر کے انسانی شکل  
دے کر باہر لایا تھا۔ اور پھر اُسے  
بادشاہی کے تخت پر بٹھایا تھا۔ یہ  
اس خدا تعالیٰ سے انکار کر کے اپنی خدائی  
کا دعویٰ رہا ہے۔

## شیخ الاسلام کا حاشیہ

ملاحظہ ہو ” (اس آیت میں) مرد بادشاہ  
کا ذکر ہے۔ وہ اپنے آپ کو سلطنت  
کے غرور سے سجدہ کراتا تھا۔ حضرت  
ابراہیم علیہ السلام اس کے سامنے آئے۔  
تو سجدہ نہ کیا۔ مرد نے دریافت کیا۔  
تو فرمایا کہ میں اپنے رب کے سوا کسی کو  
سجدہ نہیں کرتا۔ اُس نے کہا۔ رب تو میں  
ہوں۔ انہوں نے جواب دیا۔ کہ میں حکم  
کو رب نہیں کہتا۔ رب وہ ہے جو جلاتا  
ہے۔ اور مارتا ہے۔ مرد نے دو قیدی  
منگا کر بے قصور کو مار ڈالا اور قصور وار  
کو چھوڑ دیا۔ اور کہا کہ دیکھا۔ میں جس کو  
چاہوں مارتا ہوں۔ جسے چاہوں نہیں مارتا۔  
اس پر حضرت ابراہیم نے آفتاب کی  
دلیل پیش فرما کر اس مغرور حق کو لاجواب  
کیا۔ اور اس کو ہدایت نہ ہوئی تھی یعنی  
لاجواب ہو کر بھی ارشاد ابراہیم علیہ السلام  
پر ایمان نہ لایا۔

(۲)

رَقَلًا جَاءَهُمْ مُوسَىٰ بِآيَاتِنَا بَيِّنَاتٍ قَالُوا مَا  
هَذَا إِلَّا سِحْرٌ مُّضْتَرٌّ وَمَا سَمِعْنَا بِهَذَا فِي  
آبَائِنَا الْأَوَّلِينَ ۝ وَقَالَ مُوسَىٰ رَبِّي أَعْلَمُ  
بِمَن جَاءَهُمْ بِالْهُدَىٰ مِن عِندِي وَمَن تَكُونُ  
لَهُ عَاقِبَةُ الْأُمُورِ إِنَّهُ لَا يُفْلِحُ الظَّالِمُونَ ۝ وَ  
قَالَ فِرْعَوْنُ يَا أَيُّهَا الْمَلَأُ مَا عَلِمْتُ لَكُم مِّنْ  
إِلَٰهٍ عِندِي ۚ فَأَوْقَدْ لِي لِمَاطِنَ عَلَى الطِّينِ  
فَجَعَلَ لِي دُجْرًا كَعَلَىٰ أَطْلَعُ إِلَى الْوَسْطَىٰ  
وَرَأَيْتُ لَا طَنَّهُ مِّنَ الْكُذِبِينَ ۝

سورہ القصص رکوع ۷۷ پارہ ۲

ترجمہ۔ پھر جب موسیٰ ان کے پاس پہنچے  
کھلی نشانیاں لے کر آئے تو کہنے لگے کہ۔  
یہ تو محض ایک بنایا ہوا جادو ہے۔  
اور موسیٰ نے کہا۔ کہ میرا رب خوب جانتا ہے۔  
جو اس کی طرف سے ہدایت لے کر آیا ہے  
اور جس کے لئے آخرت کا گھر ہے۔ بیشک  
ظالم نجات نہیں پائیں گے اور فرعون نے  
کہا۔ اے سردار میں نہیں جانتا کہ میرے سوا

مر جاتے ہیں اور کچھ تم میں سے نکلتی عمر  
تک پہنچائے جاتے ہیں۔ کہ سمجھ بوجھ کا  
درجہ پا کر پھر نا سمجھی کی حالت میں  
جا پڑتا ہے۔

اگر انسان ایسے خالق سے حکم عدولی کرے

تو یہ درندوں سے بھی بدتر ہے

لاہور کے چڑیا گھر میں کبھی یہ تماشا جا کر  
دیکھو کہ حکومت کا وہ ملازم جو شیر کو  
خوراک دینے پر متعین ہے۔ اگر وہ خادم  
کھڑے سے باہر آ کر کھڑا ہو جائے  
اور شیر اپنے کمرے میں آرام سے لیٹا  
ہوا ہو۔ جب وہ خادم اُسے بلائے  
فوراً اُٹھ کر کھڑے کے ساتھ آ کر کھڑا  
ہو جاتا ہے۔ پھر وہ خادم شیر کی گردن  
پر اور پیٹھ پر ہاتھ پھیرتا ہے۔ شیر اس  
طرح آرام سے کھڑا رہتا ہے۔ جس طرح  
کہ بکری ہو۔ گویا کہ وہ اپنے محسن کا  
شکریہ ادا کر رہا ہے۔

## حاصل

یہ ہے کہ درندوں میں بھی اپنے  
محسن کے احسان کا احساس ہے۔ اور  
درندے بھی اپنے محسن کا حکم مانتے  
ہیں۔ اب

دو باغی انسانوں کے نمونے ملاحظہ ہوں

(۱)

رَأَىٰ تَرَىٰ إِلَى اللَّهِ خَافَ بِإِبْرَاهِيمَ فِي رَبِّهِ  
أَنَّ اللَّهَ الْمَلِكُ إِذْ قَالَ إِبْرَاهِيمُ رَبِّي  
الَّذِي يُحْيِي وَيُمِيتُ قَالَ أَنَا أُحْيِي وَأُمِيتُ  
قَالَ إِبْرَاهِيمُ فَإِنَّ اللَّهَ يَأْتِي بِالسَّمَسِ مِن  
الْمَشْرِقِ فَأَتِ بِهَا مِنَ الْمَغْرِبِ فَبُهِتَ الَّذِي  
كَفَرَ وَاللَّهُ لَا يَهْدِي الْقَوْمَ الظَّالِمِينَ ۝

سورہ البقرہ رکوع ۳۵ پارہ ۳

ترجمہ۔ کیا تو نے اس شخص کو نہیں دیکھا۔  
جس نے ابراہیم سے اس کے رب کی  
بابت جھگڑا کیا۔ اس لئے کہ اللہ نے  
اس کو سلطنت دی تھی۔ جب ابراہیم نے  
کہا کہ میرا رب وہ ہے۔ جو زندہ کرتا  
اور مارتا ہے۔ اس نے کہا۔ میں بھی  
زندہ کرتا اور مارتا ہوں۔ کہا۔ ابراہیم  
نے بیشک اللہ سورج مشرق سے لاتا  
ہے۔ تو اسے مغرب سے لے آ۔ تب  
وہ کافر حیران رہ گیا۔ اور اللہ بے انصاف  
کو سیدھی راہ نہیں دکھاتا۔

میں میرے دعوئے کی تصدیق پائیں گے۔ کہ  
واقعی انسان کے دل میں اللہ تعالیٰ کا خوف  
پیدا ہو جائے۔ تو پھر اور تو اور کسی مسکین  
کو محتاج۔ کسی کمزور کو بھی نہ ستاتا ہے  
نہ دھک دیتا ہے۔ بلکہ مسکینوں اور محتاجوں کا  
محض اللہ تعالیٰ کی رضا حاصل کرنے کے لئے  
خوشگزار بن جاتا ہے۔

## اگر ساری دنیا

کے انسانوں میں خوفِ خدا کے باعث یہ  
رنگ پیدا ہو جائے۔ تو پھر بقول شخصہ یہ  
دنیا بھی بہشت کا ایک نمونہ بن جائیگی۔  
بہشت آنجا کہ آزار سے نباشد  
کے رابا کے کارے نباشد

## اور یہ خوفِ خدا

فقط قرآن مجید کی تعلیم اور اس کے بعد  
قرآن مجید پر عمل کرنے والے بزرگانِ دین  
کی صحبت میں مدتِ مدید تک رہنے کی  
برکت سے پیدا ہوتا ہے۔

## خطبے کا دوسرا حصہ

خوفِ خدا نہ ہو تو پھر ساری دنیا  
میں انسان جیسا بُرا آپ کو کوئی درندہ بھی  
نظر نہیں آئے گا۔ اب دیکھیے

اللہ تعالیٰ نے انسان کو کس چیز سے  
اور کتنے مرحلے طے کر کے بنایا

رَأَىٰ تَرَىٰ إِلَى اللَّهِ خَافَ بِإِبْرَاهِيمَ فِي رَبِّهِ  
أَنَّ اللَّهَ الْمَلِكُ إِذْ قَالَ إِبْرَاهِيمُ رَبِّي  
الَّذِي يُحْيِي وَيُمِيتُ قَالَ أَنَا أُحْيِي وَأُمِيتُ  
قَالَ إِبْرَاهِيمُ فَإِنَّ اللَّهَ يَأْتِي بِالسَّمَسِ مِن  
الْمَشْرِقِ فَأَتِ بِهَا مِنَ الْمَغْرِبِ فَبُهِتَ الَّذِي  
كَفَرَ وَاللَّهُ لَا يَهْدِي الْقَوْمَ الظَّالِمِينَ ۝

سورہ الحج رکوع ۷۷ پارہ ۷

ترجمہ۔ اے لوگو۔ اگر تمہیں دوبارہ پیدا  
ہونے میں شک ہے۔ تو ہم نے تمہیں  
مٹی سے پھر قطرہ سے پھر جے ہوئے خون  
سے پھر گوشت کی بوٹی نقشہ بنی ہوئی  
اور بغیر نقشہ بنی ہوئی سے بنایا۔ تاکہ  
ہم تمہارے سامنے ظاہر کر دیں۔ اور  
ہم رحم میں جس کو چاہتے ہیں۔ ایک  
مدت معین تک ٹھہراتے ہیں۔ پھر ہم  
تمہیں بچہ بنا کر باہر لاتے ہیں۔ پھر تاکہ  
تم اپنی جوانی کو پہنچو۔ اور کچھ تم میں سے



مکتبہ خدام الدین شاہ برنوالہ دہرا دھادھ

نئی راہیں بخوبی کیں۔ نئے انداز فکر کی بنیاد رکھی۔ چنانچہ آپ نے تمام مردہ علوم میں سے کسی کو بھی فرض عین قرار نہیں دیا۔ ان کی رائے میں یہ سب فرض کفایہ تھے۔

چنانچہ فرض کفایہ کا ایک عنوان قائم کر کے آپ نے لکھا۔ کہ اس کی دو قسمیں ہیں:-

✓ **علوم شرعی** — **علوم دنیوی**  
شرعی علوم میں تفسیر، حدیث، فقہ اور علم کلام کو فرض کفایہ کیا۔ اور غیر شرعی علوم میں طب و حساب کو فرض کفایہ قرار دیا فرماتے ہیں:-

”فرض کفایہ وہ علم ہے جس کے بغیر دنیادی ضرورتیں پوری نہ ہو سکتی ہوں مثلاً علم طب! کیونکہ بقائے دیت کے لئے وہ ضروری چیز ہے۔ یا علم حساب۔ کیونکہ لین دین میں اور ترکہ کی تقسیم کے وقت اس کی ضرورت پڑتی ہے (احیاء العلوم)۔“

صنعتی علوم و فنون کی اہمیت کی طرف سب سے پہلے امام غزالیؒ نے ہی توجہ دلائی۔ چنانچہ لکھتے ہیں:-

”ہمارے اس قول پر تعجب نہیں کرنا چاہئے۔ کہ طب اور حساب فرض کفایہ ہیں۔ بلکہ صنعتی علوم بھی فرض کفایہ ہیں۔ مثلاً کاشتکاری سائنس، پارچہ بانی“

بیان بالائے مطابق یہ ثابت ہے۔ کہ اکثر دینی علوم کی طرح بہت سے غیر شرعی علوم (دیان غیر شرعی سے ناجائز مراد نہیں) بھی گو فرض کفایہ تھے۔ مگر جہور نے اس طرف بہت کم توجہ دی۔ اکثر ایسے شریعی تھے جہاں کے شہری ہیئت و کیفیت باطنی و ظاہری میں یسود و نصارے سے کافی مماثلت رکھتے۔ اور جن کی طبی مسائل میں شرعاً شہادت قابل تسلیم نہیں تھی۔ ایسے لوگ بھی علم طب و حساب کی بجائے فقہ کی تحصیل پر ہی گہے پڑتے تھے۔ اس کے اسباب پر امام غزالیؒ روشنی ڈالتے ہوئے فرماتے ہیں:-

”کیا اس کا بجز اس کے کوئی اور سبب ہو سکتا ہے۔ کہ طب کے ذریعے یہ بات حاصل نہیں ہو سکتی کہ اوقات پر، وصیت پر، اور تہائے کے مال پر قبضہ و تصرف ہو جائے، عہدہ قضا مل جائے، حکومت کی باگ ہاتھ میں آجائے، ہم عسروں پر نفوذ حاصل ہو، مخالفت طبقہ کو زیر

کیا جائے۔“

ان حقائق کو نظر انداز نہیں کیا جاسکتا کہ امام غزالیؒ نے جس زمانے میں علم کی وادی میں قدم رکھا۔ اس وقت یونانی فلسفہ و منطق کا طوطی تمام دنیائے اسلام میں بول رہا تھا۔ یونانی کتب فلسفہ تراجم عربی کے زیور سے آراستہ و پیراستہ ہو چکی تھیں۔ اس وقت کے تقدس تاب علماء کا شب و روز یہی شیدہ تھا۔ کہ وہ اپنے قیمتی وقت کو بس یونہی فضول مباحث میں صرف کیا کرتے تھے۔ اور اشاعرہ و حنبلہ کی مذہبی لڑائیاں شباب پر نہیں

شکستہ ہجری میں شریف ابوالقاسم جو ایک مشہور و اعظمت تھے۔ انہیں نظام الملک کا دربار میں بلانا۔ ان کا بعد میں آکر برسر منبر یہ کہنا۔ کہ ”امام احمد کافر نہ تھے۔ لیکن ان کے پیرو کار کافر ہیں۔“ پھر اس پر ہنگامے کا ہر پا ہونا۔ دربار کی جانب سے شریف ابوالقاسم کو اس ”خدمت“ کے بدلے میں ”علم السنہ“ کا خطاب ملنا اُس وقت کے ہنگامی اور ناگفتہ بہ حالات کی غمازی کرتا ہے معاشرے کی بھی خرابیاں تھیں۔ جنہیں دیکھ کر امام غزالیؒ کی رگ حیمت پھڑک اُٹھی۔ آپ نے بڑے غور و فکر سے فلسفہ یونان کا مطالعہ کیا۔ اور اس غلط قسم کے فلسفہ کی ترویج سے پیدا شدہ صورت حالات کا جائزہ لیا تو تمام خامیاں ایک ایک کر کے سامنے آگئیں آپ نے ان تمام فلاسفوں کے افکار و نظریات کا بھی جائزہ لیا۔ جنہوں نے فلسفہ یونان کی آڑے کر عقائد اسلام پر اعتراضات کی بوجھاڑ کی تھی۔ جو یونانیوں کی طرح آسمانوں کو جاندار اور ذی روح سمجھتے تھے۔ اور ان کی حرکات کو حرکت ارادی سے تعبیر کرتے تھے۔ جن میں بوعلی سینا اور فارابی کے نام سرفہرست ہیں!

چنانچہ آپ نے نہ صرف ان تمام باطل نظریات کا ابطال کیا۔ جن کی وجہ سے عمارت اسلام کی بنیادیں کمزور تر ہوتی چلی جا رہی تھیں بلکہ قوی دلائل و براہین سے عقائد اسلامی کی حقانیت کو روز روشن کی طرح ثابت کر کے اُمت مرحومہ کو پھر ایک بار حق و صداقت کی راہیں دکھائیں۔ معاشرۂ اسلامی کے ہر باشندہ فرد کو صحیح فکر کی منزل کے نشان دکھائے۔ غلبانہ خیالات کی بے راہ رویوں کو یکسر راہ راست پر لائے۔ فکر و نظر کی گمراہی کو صراطِ مستقیم سے آشنا کیا۔ اور جب سوچ بچار کا انداز بدل گیا۔ تو سیناد فارابی کے غلط انداز فکر کی قلعی کھل

گئی۔ فلسفہ و منطق نصاب سے بیگانہ نہ رہے۔ فلسفہ و منطق کو بحیثیت مجموعی نصاب میں داخل کرنے سے اذہان میں کچھ خلقتار کی لکیریں ابھر آئیں۔ مخالفین کو ایک سنٹ ہاتھ آگیا۔ امام غزالیؒ نے اس انتشار و خلقتار کو ختم کرنے کے لئے اپنے معرکہ الآا قلم سے ”المشقد من الضلال“ میں بڑی کھری اور دل گنتی بات کہی۔ کہ:-

”فلسفہ کے تمام اجزاء یعنی طبیات،

سیاسیات، اخلاق اور الہیات

میں بجز الہیات کے اور کوئی چیز

عقائد اسلامی کے منافی نہیں۔“

غرض آپ نے جس بات کو حق سمجھا۔ اسے کھل کر بیان کیا۔ حق کو سخت سے سخت شدائد کے مواقع پر بھی حق ہی کہا۔ علماء سؤر اور مذہب سے نا آشنا اُمراء کی بڑی جرأت کے ساتھ مخالفت کی۔ اپنے مشن کو کامیاب بنانے کے لئے جو سراسر حق و صداقت پر مبنی تھا۔ ہر مشکل کا خندہ پیشانی سے مقابلہ کیا۔ سچائی کے راستے میں آنے والے ہر پیچہ کو پائے استقلال سے ٹھوکر مار کر راستے سے ہٹا دیا۔ اور بمصداق سے

مقسوم اہل علم غلامیت در جہاں

رسمیت در شکنجہ کشیدن کتاب را

راہ حق میں پیش آنے والی ہر مشکل کو امتحان سمجھ کر آزمائش میں پورے اُترتے چلے گئے۔

یہی وہ اسباب تھے جن کی بنا پر ان کے افکار و نظریات اور اصلاحات نے حیات دوام پائی۔ اور یہ امر واقعہ ہے۔ کہ آج بیگانوں نے ان کی اصلاحات کو اپنے نظام حیات میں شریک درآج کر کے دنیا کی سب سے بڑی متمدن، سب سے زیادہ متدب اور امن عالم کی اجارہ دار قوم کا درجہ پایا۔

رہے اپنے، تو انہوں نے صرف اس بنا پر ان کے مبنی برحق افکار کی تائید نہ کی اور احیاء العلوم کے مطالعہ کو گناہ کی منزل تک لے گئے۔ کیونکہ امام غزالیؒ نے احیاء العلوم باب المفردین میں فقہاء، متکلمین اور پیشہ ور و اعظمن اور ریاکار صوفیہ کے اکثر عجیب بلا خوف و جھجک و تشکات الفاظ میں قوم کے سامنے رکھ کر احساس زیاں کا شعور دلایا تھا۔ ع۔ بہ بین تفاوت راہ از کجاست تا کجاست؟

### تحفہ معراج النبیؐ

معراج کا فلسفہ اس کی ضرورت و اہمیت اور فوائد۔ ایک آنہ کا ٹکٹ برائے لوگ خرچ بھیج کر مفت طلب کریں۔ ناظم الخیرین لاہور



# فضائل کا مشترک

(از حکیم الامت حضرت مولانا شاہ اشرف علی تھانوی)

## پہلی روایت

حضرت اشرف سے روایت ہے کہ فرمایا رسول اللہ صلی اللہ علیہ وسلم نے جو شخص مجھ پر ایک بار درود بھیجتا ہے اللہ تعالیٰ اس پر دس رحمتیں نازل فرماتا ہے اور اس سے دس گناہ معاف ہوتے ہیں اور اس کے دس درجے بلند ہوتے ہیں روایت کیا اس کو نسائی نے۔

## دوسری روایت

حضرت ابن مسعود سے روایت ہے کہ رسول اللہ صلی اللہ علیہ وسلم نے ارشاد فرمایا کہ قیامت کے دن میرے ساتھ سب آدمیوں سے زیادہ قرب رکھنے والا وہ ہوگا جو مجھ پر کثرت سے درود بھیجتا ہو روایت کیا اس کو ترمذی نے۔

## تیسری روایت

نیز ابن مسعود سے روایت ہے کہ رسول اللہ صلی اللہ علیہ وسلم نے ارشاد فرمایا کہ اللہ تعالیٰ کی طرف سے بہت سے ملائکہ زمین میں سیاحت کیا کرتے ہیں اور میری امت کا سلام مجھ کو پہنچاتے ہیں روایت کیا اس کو نسائی اور دارمی نے۔

## چوتھی روایت

حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا کہ وہ شخص ذلیل و خوار ہو جس کے سلف میرا ذکر کیا جائے اور وہ مجھ پر درود نہ بھیجے روایت کیا اس کو ترمذی نے۔  
ف اس حدیث سے محققین نے کہا کہ آپ کا نام مبارک سن کر اول بار درود پڑھنا واجب ہے پھر مکرر اسی مجلس میں اگر ذکر ہو تو مستحب ہے۔

## پانچویں روایت

حضرت ابی بن کعب سے روایت ہے کہ میں نے عرض کیا یا رسول اللہ میں آپ پر درود کثرت سے بھیجتا ہوں

سو (یہ بتا دیجئے کہ) کس قدر درود معمول رکھوں (مطلب یہ کہ بقیہ اوراد سے درود کی کیا نسبت رکھوں) آپ نے فرمایا جس قدر چاہو میں نے عرض کیا کہ ایک سرج (یعنی مثلاً کل وقت وظیفہ کا تین گھنٹہ ہوں تو پون گھنٹہ درود کے لئے رکھوں) آپ نے فرمایا جو چاہو اور اگر پڑھا لو تو وہ تمہارے لئے زیادہ بہتر ہے میں نے عرض کیا کہ نصف (مثلاً مثال مذکور میں ڈیڑھ گھنٹہ) آپ نے فرمایا جو چاہو اور اگر اور بڑھا لو تو تمہارے لئے اور بھی بہتر ہے میں نے عرض کیا کہ دو ثلث (مثلاً مثال مذکور میں دو گھنٹہ) آپ نے فرمایا جو چاہو اور اگر اور زیادہ کر لو اور بھی بہتر ہے میں نے عرض کیا میں تمام وظیفہ درود ہی کو کر لوں گا (یعنی پورے تین گھنٹہ یہی پڑھا کروں گا) آپ نے فرمایا تو اس صورت میں تمہارے تمام انکار کی کفایت کی جاوے گی اور تمہارا گناہ معاف کیا جاوے گا۔ روایت کیا اس کو ترمذی نے۔

ف اس سے درود شریف کا افضل الاوراد ہونا ظاہر ہے۔

## چھٹی روایت

ابو طلحہ سے روایت ہے کہ رسول اللہ صلی اللہ علیہ وسلم نے فرمایا کہ جبریل علیہ السلام میرے پاس آئے اور کہا کہ آپ کے رب کا ارشاد ہے کہ آپ پر جو شخص درود بھیجے گا میں اس پر دس رحمتیں نازل کروں گا اور جو شخص سلام بھیجے گا اس پر دس سلام بھیجوں گا روایت کیا اس کو نسائی اور دارمی نے۔

ف اس سے معلوم ہوا کہ اگر درود شریف کے کسی صیغہ میں صلوٰۃ و سلام دونوں ہوں تو اس کے ایک بار پڑھنے سے بیس عنایتیں حق تعالیٰ کی نازل ہوتی ہیں مثلاً۔

اللّٰهُمَّ صَلِّ عَلٰی سَيِّدِنَا وَ  
مَوْلَانَا مُحَمَّدٍ وَعَلٰی اٰلِ  
سَيِّدِنَا مُحَمَّدٍ وَارْحَمْهُمْ  
بَارِكْ وَسَلِّمْ

## ساتویں روایت

حضرت عمر بن الخطاب سے روایت ہے کہ انہوں نے فرمایا کہ دعا معلق رہتی ہے درمیان آسمان و زمین کے اس میں سے کچھ بھی (مقام قبول تک) نہیں پہنچتی جب تک کہ اپنے نبی پر درود نہ پڑھو روایت کیا اس کو ترمذی نے۔  
ف چونکہ یہ امر مردک بالقیاس نہیں ہے اس لئے حکم مرفوع میں ہے یہ سب احادیث مشکوٰۃ میں ہیں اور اس باب میں احقر کا رسالہ زاد السعید مختصر اور جامع ہے۔ بعد بیان فضیلت کے بمقتضائے وارد قلبی اسکی بعض کمیتیں لکھنا مناسب معلوم ہوتا ہے۔

## حکمت اول

جناب رسول اللہ صلی اللہ علیہ وسلم کے احسانات امت پر بے شمار ہیں کہ صرف تبلیغ مامور بہ ہی پر اکتفا نہیں فرمایا بلکہ ان کی اصلاح کے لئے تدبیریں سوچیں ان کے لئے رات رات بھر کھڑے ہو کر دعائیں کی ان کے احوال مضرت سے دلیکیر ہوئے اور تبلیغ کو مامور بہ تھی لیکن تاہم اس میں واسطہ نعمت تو ہوئے بہر حال آپ محسن بھی ہیں اور واسطہ احسان بھی پس اس حالت میں مقتضا فطرت سلیمہ کا یہ ہوتا ہے کہ ایسی ذات کے واسطہ دعائیں نکلتی ہیں خصوصاً جب کہ مکافات بالمثل نہ ہو سکے اور بجا عاجز ہونا اس مکافات سے ظاہر ہے کیونکہ ان انعام کا افاغہ غیر نبی سے نبی پر محالات ہے ہے اور دعا ب رحمت سے بڑھ کر کوئی دعا نہیں اور اس میں بھی رحمت خاصہ کا ملکہ دعا ہو کہ مفہوم ہے درود کا اسلئے شریعت نے اسی فطرۃ سلیمہ کے مطابق درود شریف کا امر کہیں وجوباً نہیں تجاہلاً فرمایا (ونحوہ فی المواہب)

## حکمت دوم

چونکہ آپ حق تعالیٰ کے محبوب ہیں اور محبوب کے لئے کسی خیر کی درخواست کرنا گو محبوب کو بوجہ اس کے کہ جس سے درخواست کی جاوے وہ خود بوجہ محبت کے وہ خیر اس محبوب کو پہنچاوے گا اس خیر کے لئے میں اس درخواست کی

حاجت ہی نہ ہو لیکن ایسی درخواست کرنے والا خود سبب ہوتا ہے اس درخواست کرنے والے کے تقرب کا پس درود شریف میں چونکہ درخواست رحمت ہے محبوب حق کے لئے اس لئے یہ ذریعہ ہو جاوے گا خود اس شخص کو حق تعالیٰ کی رضا و قرب میسر ہونے کا (و بخود فی المواہب)

## حکمت سوم

نیز اس درخواست میں اظہار ہے آپ کے شرف خاص عبدیت کاملہ کا کہ رحمت الہی کی آپ کو بھی ضرورت ہے۔

(و ہذا من سواخ الوقت)

## حکمت چہارم

چونکہ آپ بھی بشریت میں امادیت میں عنصرت میں امت کے ساتھ شریک ہیں اور بعض امور زائدہ مثل کثرت مال وغیرہ میں اوروں کی ساتھ مساوی بھی نہیں اور لائق اور عدم مساوات بسا اوقات منجر ہو جاتا ہے استنکاف کی طرف اعتقاد عظمت و اتباع ملت سے جیسا اہم عنانہ کو پیش آیا کہ بعض نے یوں کہا اَذْوَ مِنْ لِبَشَرَيْنِ مِثْلِهِ نَاَوْ قَوْمُهُمَا لَنَا عَابِدُونَ اور بعض نے کہا ابْشَرًا مِّنَّا وَاحِدًا اَتَتَّبِعُهُ اِنَّا اِذَا الْفِئْتِ صَلَّاءٍ وَ سَخِرَ كَسَى نے کہا كَوْلَا نُرْ اَمَّا الْقَرْنُ اَنْ عَلَى رَجُلٍ مِّنَ الْاَقْرَبَيْنِ عَنِيْهِمْ اَس لِّىْ دُرُودٌ شَرِيفٌ مِّنْ اَسْ كَا پورا علاج ہے کیونکہ اس میں دعا ہے رحمت شائعہ کی تو اس سے استحضار ہوا اس کا کہ آپ رحمت خاصہ کے مستحق ہونے میں سب سے ممتاز ہیں تو اس اشتراک کے ساتھ اس امتیاز کو بھی تو دیکھو جس کے سامنے دوسروں کا امتیاز مالی وغیرہ گرد ہے۔ اور نیز اس میں حکمت اول کے لحاظ سے استحضار ہے اس کا کہ ہم لوگ آپ کے ممنون ہیں اور عظمت و منت کا استحضار رافع ہوتا ہے استنکاف کا بالخصوص جب نام مبارک کے قبل لفظ سیدنا و مولانا وغیرہ بھی بڑھا دیا جائے اور نام مبارک کے بعد ایسے صفات بڑھائے جائیں جن میں تصریح ہو آپ کے جدوجہد کی اشاعت دین کے لئے جو اعظم احسانات ہے ہم پر اور اس رفع استنکاف سے افتقار و انگسار حادث ہوگا جو کہ اعظم مقام مقصودہ سے ہے خصوص اس محل میں جس کے معظم ہونے کا لصوص میں اہتمام

کیا گیا ہو جیسے مقبولان الہی بالخصوص حضرات انبیاء علیہم السلام پھر خصوص سرور انبیاء صلی اللہ علیہ وسلم کہ آپ کی طرف افتقار کا استحضار عین مرضی حق اور آپ سے ابا و استغناء بغایت نامرضی ہے کا قال اللہ تعالیٰ هُوَ الَّذِیْ بَعَثَ فِی الْاُمَمِیْنَ رُسُوْلًا مِّنْهُمْ لَیَتْلُوْا عَلَیْهِمْ اٰیٰتِہٖ وَ یُزَکِّیْہُمْ وَ یُعَلِّمُہُمْ الْکِتٰبَ وَ الْحِکْمَۃَ وَ اِنْ کَانُوْا مِنْ قَبْلِ لَیْحَ صٰلِحٍ مُّبِیْنٍ وَ قَالَ اللّٰہُ تَعَالٰی لَقَدْ مَنَّ اللّٰہُ عَلٰی الْمُؤْمِنِیْنَ اِذْ بَعَثَ فِیْہُمْ رُسُوْلًا مِّنْ اَنْفُسِہُمْ یَتْلُوْا عَلَیْہُمْ اٰیٰتِہٖ وَ یُزَکِّیْہُمْ وَ یُعَلِّمُہُمْ الْکِتٰبَ وَ الْحِکْمَۃَ وَ اِنْ کَانُوْا مِنْ قَبْلِ لَیْحَ صٰلِحٍ مُّبِیْنٍ

## حکمت پنجم

بعض طبائع میں غلبہ مذاق توحید کے سبب وسائل کے ساتھ کہ ان وسائل میں انبیاء بھی ہیں دل زیادہ آویختہ نہیں ہوتا گو بعد حصول قدر واجب اعتقاد و اقیاد رسول اللہ صلی اللہ علیہ وسلم کی اس زیادت کا انتقاء مضر نہیں جیسا کہ مواہب کے مقصد سابع میں امام قشیری سے ابو سعید خزاز کی حکایت نقل کی ہے کہ انہوں نے خواب میں جناب رسول اللہ صلی اللہ علیہ وسلم کو دیکھا اور عرض کیا کہ یا رسول اللہ مجھے کو معذور رکھئے کہ خدا تعالیٰ کی محبت مجھ کو آپ کی محبت میں مشغول نہیں ہونے دیتی آپ نے فرمایا اے مبارک جو شخص حق تعالیٰ سے محبت کرتا ہے وہ مجھی سے محبت کرتا ہے (کیونکہ یہ تودہ جانتا ہی ہے کہ میرے ہی توسط سے تو یہ بات نصیب ہوئی اور اس جاننے کے بعد ممکن نہیں کہ واسطہ سے محبت نہ ہو گو التفات نہ ہو سو امر ضروری محبت ہے نہ کہ التفات دائم) اور بعض نے کہا ہے کہ یہ واقعہ ایک انصاری عورت کو سرکار نبوی صلی اللہ علیہ وسلم کے ساتھ جاگتے میں پیش آیا تھا اور لیکن کمال حال یہ ہے کہ جس واسطہ کی طرف اسی واحد حقیقی نے التفات کرنے کو اپنی رضا کا ذریعہ فرمایا ہے اس کی طرف التفات کرنے کو ذوقا بھی شاعل عن التوحید نہ سمجھے بلکہ مکمل توحید جانے جیسا کوئی اپنے معشوق کے پاس جانا چاہے اور وہ معشوق اپنا ایک مقرب خاص اس کے

پاس بھیج دے کہ اس کو اپنے ہمراہ لے آئے تو قضیہ عقل یہ ہے کہ جس قدر اپنے محبوب کی مقصود یہ حقیقیہ اس کے دل میں بسی ہوگی اسی قدر ہر قدم پر اس موصل الی المقصود کے قدم اور زبان پر اس کی توجہ ہوگی کیونکہ اس میں کمی ہونے سے خود وصول الی المقصود ہی مشکوک ہو جاوے گا جس کو یہ ناگوار اور محبوب بالذات کی مقصود یہ حقیقیہ کے خلاف سمجھے گا اسی طرح جب اس عاشق کو معلوم ہوگا کہ میں جس قدر اس کا اکرام و مدارا و خدمت کروں گا میرا محبوب اسی قدر زیادہ خوش ہوگا تو وہ اور بھی اس میں مشغول رہے گا اور یہ شغل مانع عن الاشتغال بالمحبوب نہ ہوگا بلکہ اس اشتغال میں اور زیادہ معین ہوگا پس جس طرح اس مثال میں جس درجہ کی مقصودیت محبوب بالذات کی اس محب کی نظر میں ہوگی اسی درجہ کا التفات موصل کی حرکت و سکون پر ہوگا اسی طرح حضور صلی اللہ علیہ وسلم کی طرف جس قدر التفات ہو وہ عین علامت ہوگی واحد تعالیٰ کے مطلوب و ملتفت الیہ ہونے کی پس دونوں التفاتوں میں تزامن نہ ہوا بلکہ تلازم ہوا پس اس ذوقی نقص کے رفع کرنے کے لئے درود شریف مشروع ہوا گو یا صلوا علیہ وسلموا تسلیما میں حکم ہوا کہ اس واسطہ کی طرف توجہ بالا احترام کرنے سے ہم خوش ہوتے ہیں پس اگر کوئی ہمارا اور ہماری رضا کا طالب ہے تو اس واسطہ کی طرف توجہ بالا احترام کرے اور اس کو اشتغال بالغیر نہ سمجھے کیونکہ اشتغال بالغیر بالمعنی الاہم منافی توحید نہیں بلکہ اشتغال بالغیر بایں معنی کہ وہ غیر حاجب ہو مقصود سے منافی توحید ہے اور جو غیر کہ خود موصل ہو اس کی طرف توجہ کرنا تو لازم توحید سے ہے کہ ہر دو اس کے توحید ہی تک وصول نہیں ہوتا (و باتان الحکمتان من سواخ وقت الوقت) مانوذاز لنشر الطیب

(بقیہ احادیث الرسول صفحہ ۲ سے آگے)

اس کی نسبت وہ کہدے کہ اللہ ہی جانتا ہے۔ اس لئے کہ جس چیز کا اس کو علم نہیں ہے۔ اس کی نسبت اللہ بہتر جانتا ہے۔ کتنا بھی علم کی ایک قسم ہے۔ چنانچہ خداوند تعالیٰ نے اپنے نبی کے واسطے فرمایا ہے۔ قل ما استلکم علیہ من اجر وما انا من المتکلفین یعنی میں اس قرآن پر تم سے کوئی اجرت یا بدلہ نہیں مانگتا اور میں تکلف کرنے والے لوگوں میں سے نہیں ہوں۔ (بخاری و مسلم)



## ضرورت مصلح

نظام عالم کو ان تمام آلائشوں سے پاک کرنے کے لیے ایک ایسے مصلح کی ضرورت تھی جس کی برکت سے یہ تمام نقائص دور ہو جاتے۔

## سرور کائنات صلی اللہ علیہ وسلم مخزن برکات

نظام عالم کو جس جامع مادی کی ضرورت تھی۔ ان تمام خوبیوں کا حامل عالم تقدیر میں سید المرسلین، خاتم النبیین، شفیع المذنبین کا وجود باوجود تھا۔ اس لیے دستِ غیب نے قرعہ فال بنام فخر الاولین والآخرین فداہ ابی امی ہی نکلا۔

## مسلمانوں کا فرض

رسول اللہ صلی اللہ علیہ وسلم جس عہدہ جلیلہ پر فائز ہوئے تھے اور جو فرائض منصبی آپ پر عائد کئے گئے تھے امت محمدیہ علی صاحبہا الصلوٰۃ والسلام کے ہر فرد پر لازم ہے کہ ان کمالات محمدیہ کا مظہر و مترجم بنے اسی حال محمدی کو سب سے پہلے اپنا حال بنائے اور بعد ازاں اس قول و فعل محمدی کی تبلیغ کو اپنا فرض قرار دے تاکہ کہیں مندرجہ ذیل جرم کا مجرم قرار نہ دیا جائے۔

إِنَّ الَّذِينَ يَكْفُرُونَ مَا آتَنَاهُمُ الْبَيِّنَاتِ وَالْهُدَىٰ مِنْ يَدِنَا يُعَدُّ مَا بَيْنَهُمُ لِلنَّاسِ فِي الْكِتَابِ أُولَٰئِكَ يَلْعَنُهُمُ اللَّهُ وَيَلْعَنُهُمُ الْمَلَائِكَةُ (پ ۲- رکوع ۲۴)

## سرکارِ دو عالم صلی اللہ علیہ وسلم کے چار فرض

قوله تعالى: هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ قَائِمًا لِّمَا نَزَّلُوا مِنْ قَبْلُ لَئِي لَا يَكُونَ لِلنَّاسِ مَبْذَلٌ (سورة المجید پ ۱- رکوع ۱)

ترجمہ: خدا تعالیٰ وہ ذات (بے نیاز) ہے جس نے ان پڑھوں میں رسول بھیجا جو فرضِ اول بتلوا علیہم آیاتہ (ترجمہ) ان پر اللہ تعالیٰ کی آیات پڑھاتا ہے۔ انہی تلاوتِ مسنونہ کے دو جز ہیں۔ الفاظ کا دہرانا اور معانی کا سمجھنا۔ حضور سرایا نور صلی اللہ علیہ وسلم کی سرح تلاوت کا حق صمیم نبی ادا ہو سکتا ہے کہ

بِسْمِ اللَّهِ الرَّحْمَنِ الرَّحِيمِ

تُحَفُّ

## میلاد النبی

مُرَقَّبٌ

حضرت مولانا احمد علی صاحب

الحمد لله وكفى وسلام على عباده الذين اصطفى

(مَا بَعْدُ)

## ولادت باسعادت خیر الخلائق سید البشر صلی اللہ علیہ وسلم

کا دعویٰ تھا۔ اور جو انبیاء علیہم السلام کے نقش قدم پر چلنے کے مدعی تھے۔ وہ بھی انسان پرستی کے مہلک مرض میں مبتلا ہو چکی تھیں۔ قوله تعالیٰ تَالَيْتِ الْيَهُودُ عِزِّيْرُهُ ابْنُ اللَّهِ وَقَالَتِ النَّصَارَى الْمَسِيْحُ ابْنُ اللَّهِ (پ ۱- رکوع ۱) ترجمہ: یہود کہتے تھے کہ عزیر علیہ السلام خدا تعالیٰ کا بیٹا ہے اور نصاریٰ کہتے ہیں کہ عیسیٰ علیہ السلام اللہ تعالیٰ کا بیٹا ہے (انتہی)

## باہمی تعلقات کی خرابی

بعض تعلقات انسانی میں اس قدر سنگ دلی آگئی تھی کہ اپنی بیٹیوں کو زندہ درگور کر دیتے تھے (عرب) یا گلا گھونٹ کر مار دیتے تھے۔ (ہندوستان) بد چلتی پر فخر ہوتا تھا۔ کہیں بعض انسانوں کو پیدائشی کینہ اور خلقی غلام سمجھا جاتا تھا اور اس خلقی کینہ کا سایہ دوسری قسم کے انسانوں پر پڑ جاتے تو وہ ناپاک ہو جاتے تھے۔ حاصل یہ ہے کہ ساری دنیا میں ظلم و کفر، شرک کی گھاٹیں چاروں طرف چھا رہی تھیں بد اخلاقیوں کا دور دورہ تھا۔ مذہب ایک بازیچہ اطفال بنا ہوا تھا جیسے چاہا مورا توڑا جسے چاہا کافر بنایا۔ جسے چاہا جہنم کا مستحق ٹھہرایا علماء اہل کتاب نئی نئی آڑ میں شکار کھیلا کرتے تھے خود کہ مذہبی مقتدا بنا ہر کر کے ہر قسم کے اموال الہی پر قابض ہوتے تھے اور ادائے حقوق اللہ میں سب سے زیادہ سست تھے۔

قوله تعالى: يَا أَيُّهَا الَّذِينَ آمَنُوا انْزِعُوا مِنَ الْأَحْبَادِ وَالزُّهْبَانِ لِيَا كَلُونَ أَمْوَالِ النَّاسِ بِالْبَاطِلِ وَيُصْلَحُوا لَكُمْ (پ ۱- رکوع ۱)

برادرانِ ملت! وہ کون سا کلمہ گو ہے جسے خیر الخلائق سید البشر خاتم النبیا والمرسلین علیہ الصلوٰۃ والسلام کی ولادت باسعادت پر فخر نہیں؟ ہر مسلم حضور سرایا نور کے وجود باوجود کو اپر رحمت خیال کرتا ہے یہی نہیں۔ بلکہ آپ رحمۃ للعالمین ہیں۔

عید میلاد النبی صلی اللہ علیہ وآلہ وسلم مسلمانوں کو حضور سرایا نور کے ظہور کی خوشی اس لیے ہے کہ آپ کی برکت سے انہیں وہ آپ حیات ملا جس سے وہ دنیا میں مژدہ قوم سے زندہ قوم بن گئے۔

ذلیل سے عزیز قوم بن گئے  
بد اخلاق سے بااخلاق بن گئے  
مفسد سے مصلح بن گئے  
بد امن سے امن پسند بن گئے  
راہزن سے محافظ راہ بن گئے  
غیر متحکم سے متحکم بن گئے  
چور سے پاسبان بن گئے  
بت پرست سے خدا پرست بن گئے

## انسان کی محسن حقیقی جل مجدہ سے سرکشی

حضور سرایا نور کے ظہور سے پہلے دنیا کیا تھی؟ ایک ظلمت کہہ سکتی محسن حقیقی جل مجدہ کی احسان فراموشی کا بازار گرم تھا۔ عموماً ہر دل محسن کشی کے جذباتِ رویت سے لبریز تھا ذاتی جو انسان کا فطری جذبہ تھا۔ اللہ کی بجائے حجر پتی شجر پرستی اور بت پرستی وغیرہ کا دور دورہ تھا۔ بلکہ وہ قویں (یہود و نصاریٰ) جنہیں خالص خدا پرستی

رفت کا سکہ بیٹھ جائے اور اس کتاب پاک کی تعلیم ربانی کا وہ نشہ ان پر چڑھے کہ جب تک ساری دنیا کو پیغام حق پہنچانے میں چین نہ آئے۔

هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ (فرض چارم) وَالْحُكْمَةُ۔

(ترجمہ) اور وہ نبی انہیں حکمت سکھاتا ہے (انہی) حکمت کے معنی دانش ہے یعنی مقاصد قرآن حکیم پڑھانے کے بعد درس گاہ نبوی سے صحابہ کرام کو وہ فہم و دانش اور عقل و شعور سکھایا جاتا ہے جس سے مقاصد مہم قرآن بفضلہ تعالیٰ بآسانی حاصل ہو جاتے ہیں۔ قرآن حکیم تو آج بھی مسلمانوں میں موجود ہے لیکن وہ دانش نہیں ہے جو صحابہ کرام رضوان اللہ تعالیٰ علیہم اجمعین کو رسول اللہ صلی اللہ علیہ وسلم کی صحبت میں حاصل ہوئی تھی۔ دنیا بھر کے بہادر جرنیلوں سے بڑھ کر وہ بہادر جرنیل تھے

دنیا بھر کے علماء سے بڑھ کر وہ بڑے عالم تھے۔ دنیا بھر کے منصفوں سے بڑھ کر عالی دماغ منصف تھے دنیا بھر کی منظم فوجوں سے بڑھ کر وہ منظم فوج تھے۔ دنیا بھر کے سپاہیوں سے بڑھ کر فرماں بردار سپاہی تھے دنیا بھر کے مبلغین سے بڑھ کر بہترین مبلغ تھے۔

غرضیکہ ان کے تمام اقوال و افعال میں اللہ کا بین ثبوت ملتا ہے۔ ایک آج ہم ہیں کہ ہم پر یہ ضرب المثل صادق آتی ہے "اونٹ رے اونٹ نیڑی کون سی کل سیدی"۔

## آخری عرضداشت

مسلمانوں کا فرض ہے کہ میلاد النبی صلی اللہ علیہ وسلم کی اس حکمت کو پیش نظر رکھیں جو آپ کے وجود مسعود کے ساتھ وابستہ تھی۔ جس کا ذکر گزشتہ چار فرضوں میں آچکا ہے اور اس کے احیاء میں سرگرداں و ساعی ہوں فقط یہی کافی نہیں کہ شیعہ حضرات کی طرح سال میں فقط ایک اس واقعے کی یاد تازہ کر دی جائے اس دن کچھ کھلایا یا کھایا۔ یا کچھ دعت کر لیا۔ بس ختم شد۔ بلکہ ہر کلمہ گو کا فرض ہے کہ سال کے بارہ مہینے اور ہر مہینے کے تیس دن اور ہر دن کے چوبیس گھنٹوں اور ہر گھنٹے کے ساٹھ منٹوں میں حکمت میلاد النبی صلی اللہ علیہ وسلم کو اپنا حال بنائے۔ اور دوسرے نبی نوع انسان کو اس نعمت عظمیٰ کی شکریت کے لیے دعوت دیتا رہے۔ وَمَا عَلَيْنَا إِلَّا الْبَلَاغُ

علیہ وسلم کے ہاں سوائے قرآن حکیم کے اور کوئی نصاب تعلیم نہ تھا۔ لہذا معلوم ہوا کہ صحابہ کرام رضوان اللہ تعالیٰ علیہم اجمعین کے اندر ان اوصاف حمیدہ کا پیدا ہو جانا محض قرآن حکیم کی تعلیم اور رسول خدا صلی اللہ علیہ وسلم کی صحبت کی تاثیر سے تھا۔

## تزکیہ تصوف

طرائق اربعہ یعنی صوفیائے کرام کے چار طریقے نقش بندی۔ قادری سہروردی اور چشتی کے ذریعہ سے جو تزکیہ کرایا جاتا ہے اس کا مطلب صرف یہ ہوتا ہے کہ ذاکر کے دل میں محبت الہی کا ذوق اس طرح غالب ہو جائے جس طرح محبت و محبوب کا تعلق ہوتا ہے۔ محبت اپنے محبوب کی ہر ادا پر فدا ہوتا ہے اسی طرح خدا پرست مومن اپنے محبوب و معشوق حقیقی جل مجدہ کے ہر ایک حکم کی تعمیل بخوشی کرے اور حجابات طبعیہ اور کیمیہ مانع نہ ہوں۔

مثال: صوفیائے کرام کی صحبت اور اشغال لطائف تزکیہ کی مثال بعینہ اسی طرح پر ہے جس طرح سختی کو میل کچیل سے صاف کیا جاتا ہے تاکہ قلم بآسانی لکھ سکے اور لکھا ہوا صاف پڑھا جائے۔ حضرت مجدد الف ثانی سرمدی قدس اللہ سرہ العزیز اپنے مکتوب میں ارشاد فرماتے ہیں کہ طریقت اور حقیقت شریعت کی خادمہ ہیں۔

## لہذا

تزکیہ تصوف متعارف لوح دل کو احکام شریعت کے لکھنے کی خاطر صاف ستھرا کرنے کا نام ہے۔ وَاللّٰهُ اَعْلَمُ بِحَقِيقَةِ الْحَالِ ؕ فرض سوم وَلَعَلَّكُمْ يَهْتَدُونَ الْكِتَابَ (ترجمہ) اور انہیں کتاب اللہ تعالیٰ کی نازل کی ہوئی پڑھاتا ہے۔

## تالی و معلم کا فرق

تالی (تلاوت کرنے والا) فقط الفاظ کے دہرائے کو بھی کہہ سکتے ہیں۔ اگرچہ وہ مخاطبین کے شکوک و شبہات میں سے ایک کا بھی جواب دینے کی استعداد نہ رکھتا ہو۔ لیکن معلم قرآن میں اس استعداد کا ہونا ضروری ہے جس سے متعلمین کے شکوک و شبہات رفع ہوں اور ان کا دل کتاب اللہ کے معانی کے علاوہ مصالح اور حکم سے بھی روشن ہو اور ان کے قلوب میں کتاب اللہ کے حقائق و معارف سے منبر کتاب جل مجدہ اور عز اسمہ کی عظمت

پڑھنے والا دونوں کا لحاظ تمام کرے اور اصل بات یہ ہے کہ قرآن حکیم کی تلاوت کا فائدہ بھی جب ہی ہوگا۔ ہاں یہ جو قاعدہ شرعی ہے کہ ہر ایک حرف تجلی قرآن کی تلاوت پر دس نیکیاں ملتی ہیں وہ مسلم ہے۔ مثلاً اللہ کی تلاوت پر تیس نیکیوں کا مستحق ہو جائے گا۔ لیکن فرض کر لیجئے کہ ایک شخص قرآن حکیم کے ایک پارے کی تلاوت صبح کو کرتا ہے بے شک اس نے بفضلہ تعالیٰ نیکیوں کا ایک انبار اپنے اعمال نامے میں جمع کر لیا۔ لیکن بازار یا دفتر میں جا کر اپنی احکام قرآنی کی اپنی جہالت علمی کے باعث عملی امتحانات کرتا ہے۔ جن کی تلاوت صبح کو کر کے آیا ہے۔ تو وہ شخص قرآن حکیم روزانہ تلاوت کے باوجود فاسق بلکہ اپنے فسق پر مہر زد کرنے والا رہے گا۔ یاد رہے کہ اصرار علی الصیغہ رچھوٹے گناہ پر ضد کرنا گناہ کبیرہ ہے۔ اور گناہ کبیرہ کرنے والا اگر بغیر توبہ مر جائے تو اس کی سزا جہنم ہے قرآن حکیم کے معنی سے ناواقف تلاوت کرنے والا ممکن ہے صغائر کو بھی نہ سمجھے اور ان میں مبتلا رہے۔ معنی سمجھ کر پڑھنے والا اگر ایک رکوع کی تلاوت کرتا ہے۔ لیکن جو لیکن جو حکم احکم الحاکمین کی بارگاہ سے اسے ملتا ہے اسے سمجھ کر قوت ایمانی کی برکت سے اس پر عمل کرنے کا عہد کر کے اٹھتا ہے تو وہ ٹھوڑے دنوں میں نشاء اللہ تعالیٰ اعلیٰ درجے کا پیر بیزگار بن جائے گا۔

## ازالہ غلط فہمی

مذکور الصدر عرض داشت سے یہ نہ سمجھا جائے کہ میں تو تلاوت سادہ یعنی معنی سمجھے بغیر پڑھنے کا مخالف ہوں۔ میں تو تلاوت مسنونہ کی تفصیل عرض کر رہا تھا اگر تلاوت حق تمام ادا نہ ہو سکے تو پھر جتنا ہو سکے اس سے قاصر نہ رہنا چاہیے لَا يَكُمُ اللَّهُ نَفْسًا إِلَّا وُسْعَهَا لَهَا مَا كَسَبَتْ وَعَلَيْهَا مَا اكْتَسَبَتْ (فرض دوم) وَيُزَكِّيهِمْ (ترجمہ) اور ان کے باطن کو پاک کرتا ہے۔

## توضیح مزید

یعنی امراض روحانی (حسد۔ بغض۔ کینہ۔ عداوت۔ تعصب۔ ہٹ دھرمی۔ غرور۔ انانیت۔ تکبر۔ جاہ طلبی۔ زہر پرستی۔ بدینتی و بدخواہی وغیرہ) سے پاک کرتا ہے۔ سرور کائنات فداہ ابی و امی صلی اللہ



# پیغمبر اسلام علیہ الصلوٰۃ والسلام کا پیام تمام اقوام کے نام

(انجذاب مولانا احمد صاحب ایم اے فاضل دیوبند لکھنؤ)

ہو اور اس پر ایمان لاتے ہو۔

لَا إِلَهَ إِلَّا اللَّهُ إِنِّي أَسْأَلُ اللَّهَ إِلَيْكُمْ خَبِيرًا

سورہ الاعراف رکوع ۲۷ پارہ ۹

اے اہل دنیا میں تم کو کسی طبقہ قبیلہ قوم رنگ اور نسل کی طرف منسوب کر کے نہیں پکارتا کیونکہ تمام انسان جو اس روئے زمین پر آباد ہیں اور قیامت تک آباد ہوں گے میرے یکساں محتاج ہیں۔ اور یہ میری خصوصیت ہے۔ کیونکہ مجھ سے پہلے انسانیت فرقوں قبیلوں نسلوں قوموں اور وطنوں میں تقسیم ہو چکی تھی۔ اس لئے ہر مصلح اور نبی کی حیثیت مقامی تھی اور اس کی دعوت کسی قوم ملک اور زمانہ سے مخصوص تھی لیکن میں کسی ہندی اوتار کی طرح صرف بھارت ورش کا بھلا کرنے یا کسی اسرائیلی رسول کی مانند محض بنی اسرائیل کی کھوٹی ہوتی بھیتوں کو راستہ دکھانے کے لئے نہیں بھیجا گیا تھا۔ بلکہ میرا مقصد پوری انسانیت کے بکھرے ہوئے موتیوں کو وحدت کی لڑی میں پرونا اور تمام انسانوں کو بلا امتیاز صراط مستقیم پر چلانا تھا۔ تاکہ ایک ایسا عالمگیر نظام قائم ہو جس میں ایک ہی دین اور ایک ہی حکومت ہو۔ میرے ہی دامن میں تمام اقوام عالم کو پناہ مل سکتی ہے۔ میری مثال اس بھر بے پایاں کی سی ہے جس میں گر کر تمام دنیا ایک ہو جاتے ہیں میں تمام کائنات کے لئے امن اور رحمت کا پیغام لایا۔ اس لئے رحمت العالمین کہلایا۔ یہی منصب میری امت کا ہے جو میری جانشین ہے۔ اس کا کام صرف اپنے آپ کو نہیں بلکہ تمام انسانوں کو فائدہ پہنچانا اور راہ راست پر لانا ہے۔

(لَقَدْ خَلَقْنَا أُمَّةً أُخْرِجَتْ لِلنَّاسِ تَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ أُولَٰئِكَ خَيْرُ الْأُمَّةِ)

سورہ آل عمران رکوع ۱۱ پارہ ۱۰ ترجمہ۔ تم بہترین امت ہو جو تمام لوگوں کے لئے نکالی گئی۔ تم نیکی کا حکم کرتے ہوئے ہو اور بدی سے منع کرتے

قوم ہیں۔ اَلْخَلْقُ حَيْثَالُ اللَّهِ (الحديث) تمام خلق اللہ کا کنبہ ہے۔ لہذا رنگ نسل وطن زبان اور پیشہ وغیرہ کے فرق کی بنا پر کوئی اعلیٰ یا ادنیٰ نہیں ہو سکتا۔ جس کا اخلاق جتنا بلند ہوگا۔ اتنا ہی وہ اپنے خالق کے نزدیک عزت و عظمت کا مستحق ہوگا۔ اِنَّ اَكْرَمَكُمْ عِنْدَ اللَّهِ اَتْقٰكُمْ۔ سورہ الحجرات رکوع ۱۱ پارہ ۲۷۔

اور اللہ کی نظر میں سب سے زیادہ محبوب وہ ہے جو اس کے کنبہ کو سب سے زیادہ نفع پہنچائے۔ خَيْرُ النَّاسِ مَنْ يَنْفَعُ النَّاسَ (الحديث) اس طرح میں نے آپس کے افتراق اور عداوت اور جنگ و جدال کا دردازہ بند کر دیا۔ اور ایک عالمگیر برادری قائم کر دی جس میں ہر انسان دوسرے کا بھدر اور اس کے حقوق کا محافظ ہے۔ اور سب کے حقوق مساوی ہیں۔ اور کسی کے خلاف کوئی امتیاز نہیں برتا جاسکتا۔ پیدائش پیشہ۔ وطن۔ خاندان۔ زبان اور رنگ عزت اور ذلت کا معیار نہیں ہیں۔ اس جمہوری مساوات کی نظیر چشم فلک تھا۔ انسان وحشیانہ زندگی بسر کرتا تھا۔ اس پر نہ قانون کی پابندی تھی نہ فرض کی ذمہ داری۔ امن عالم کا خاتمہ ہو چکا تھا۔ اور انسانیت آگ کے گڑھے کے کنارے کھڑی ہوئی تھی۔ اور قریب تھا کہ اس میں گر کر خاکستر ہو جائے۔ کوئی اس کو بچانے والا نہیں تھا۔ کسی مروجہ مذاہب ہی اس تباہی کا باعث تھے۔ مذہبی پیشوا خالق اور مخلوق کے درمیان حائل تھے۔ احبار۔ رہبان۔ ربی۔ پادری۔ مُنَّح۔ بھکشو۔ پنڈت برہمن۔ ارباب مَن دُونِ اللہ بنے ہوئے تھے۔ یہ انسان کے دل و دماغ پر مسلط تھے اور انہوں نے مذاہب کو خرافات اور دیوالا میں تبدیل کر کے عقل سے بے تعلق کر دیا تھا۔ اور اپنا اقتدار قائم رکھنے کے لئے ذہنی ترقی کی تمام راہیں بند کر دی تھیں۔ ہر گروہ نے اپنے لئے جداگانہ معبود بنا رکھے تھے۔ جس کی وجہ سے اتحاد ناممکن تھا۔ میں نے دنیا کو پہلا درس یہ دیا کہ تمام کائنات کا خالق اور مالک اور رب ایک ہے۔ اَللّٰهُ رَبُّ الْعَالَمِیْنَ اور ساری مخلوق اس کا کنبہ ہے۔ کَانَ النَّاسُ اُمَّةً وَاحِدَةً (سورہ البقرہ رکوع ۲۶ پارہ ۲) تمام انسان ایک

پر حکومت کرنے کا حق نہیں ہے۔ کوئی طاقتور کسی کمزور کو زیر کرنے کا مجاز نہیں ہے۔ اسلامی معاشرہ میں امیر یا حاکم اپنا حکم نہیں بلکہ اللہ کا حکم نافذ کرتا ہے۔ اس کو دوسرے مسلمانوں سے زیادہ حقوق حاصل نہیں ہوتے۔ اگر وہ قانون الہی کی خلاف ورزی کرے تو اس کی اطاعت جائز نہیں اور قوم اس کو برطرف کر سکتی ہے۔ میں نے اپنے لئے بھی شہنشاہ کا خطاب پسند نہیں کیا۔ اور اپنے آپ کو اللہ کا بندہ اور رسول ہی کہلویا۔ اسلامی نظام میں قیصریت اور سلب و نسب کی مطلق گنجائش نہیں ہے۔ اس میں شاہ اور گدا۔ قوی اور ضعیف۔ مالک اور مملوک اور امیر اور فقیر ایک سطح پر ہیں۔ اور عدالت کی نگاہ میں برابر۔ میں نے یہ کلمہ روحانیت کو جہوری کر دیا کہ جنت اس کے لئے ہے جو اللہ کا فرمانبردار ہو۔ خواہ وہ جشی ہو اور جہنم اس کے لئے ہے جو اللہ کا نافرمان ہو۔ اللہ کا نافرمان ہو خواہ وہ قرشی یا شعی ہو۔ اللہ کے نزدیک انسانوں کی مصنوعی تفریق کی کوئی حیثیت نہیں ہے میں نے حج و دواع میں منادی کر دی کہ ”اے انسانو۔ تم سب آدم کی اولاد ہو اور آدم مٹی سے بنا تھا۔ عربی اور عجمی عربی اور عجمی ہونے کی بنا پر ایک دوسرے سے افضل نہیں ہیں۔ اور آج میں تمام امتیازات کو اپنے قدموں سے روندنا ہوا۔ تمہاری جان مال اور عزت ایک دوسرے پر حرام ہیں۔“ اگر میری اس وصیت کو ملحوظ رکھا جائے تو کوئی فتنہ باقی نہ رہے اور دنیا بہشت کا نمونہ بن جائے۔

میں نے صرف زیادتی تعلیم نہیں دی بلکہ اس کا عملی نمونہ بھی پیش کیا۔ میں خود غیر منسلک سیاسی اور تمدنی امور میں اپنے اصحاب سے بکثرت مشورہ کرتا تھا۔ اور وہ آزادی سے رائے دیتے تھے۔ اور میں بسا اوقات ان کی رائے سے اتفاق کرتا تھا۔ میری نظریں مالدار و نادار۔ ضعیف و کبیر۔ آزاد اور غلام۔ کالے اور گورے سب برابر تھے۔ مجلس میں جو چیز آتی تھی ہمیشہ دائیں طرف سے تقسیم ہوتی تھی اور اس میں کسی کی شخصیت کا لحاظ نہیں کیا جاتا تھا۔ میں اپنے آپ کو ممتاز بنانا گوارا نہیں کرتا تھا۔ صحابہ کے ساتھ

اس طرح بیٹھتا تھا کہ اجنبی مجھے پہچان نہیں سکتا تھا۔ مجمع میں جہاں جگہ ملتی وہیں بیٹھ جاتا تھا۔ جب صحابہ نہ مل کر کوئی کام کرتے تھے تو میں بھی مزدور کی طرح ان کا ساتھ دیتا تھا۔ اور اکثر گھسیا کام اپنے ذمہ لیتا تھا۔ ایک بار انہوں نے مل کر کھانا تیار کیا تو میں لکڑیاں چن کر لایا۔ ایک دفعہ مسجد کی تعمیر میں نے اینٹیں ڈھرائیں۔

مجھے دنیوی اقتدار بھی حاصل ہوا لیکن میں نے اسے اپنے عیش و عشرت کا ذریعہ نہیں بنایا۔ اور اپنی سادہ اور درویشانہ زندگی میں کوئی فرق نہ آنے دیا۔ جب میں تمام عرب کا حکمران تھا تو میرے مکان میں کھری چارپائی اور مشکیزہ کے سوا کوئی سامان نہ تھا۔ میں پیوند لگے کپڑے پہنتا تھا اور کئی کئی وقت فاقہ کرتا تھا۔ گھر میں کئی کئی دن چوٹا بندہ جلتا تھا۔ میں اپنا کام خود لڑے میں غار نہیں سمجھتا تھا۔ گھر میں بھاڑو دیتا تھا۔ بکریوں کو دوہتا تھا۔ ٹوٹے ہوئے جوتوں کی مرمت کرتا تھا۔ پھٹے ہوئے کپڑے سیتا تھا۔ بازار سے سودا خریدتا تھا۔ اس طرح حقیر سے حقیر پیشہ با عزت ہو گیا اور میں نے اپنے عمل سے ثابت کر دیا کہ کسب کرنے والا اللہ کا محبوب ہے۔ میں غلاموں اور مسکینوں کے ساتھ کھانا کھاتا تھا اور غریب سے غریب مریض کی عیادت کرتا تھا۔ میں نے مسکینوں کی عزت افزائی کے لئے دعا کی کہ یا اللہ مجھے زندگی میں مسکین بنا اور مسکینوں کے ساتھ میرا حشر کر۔ میں ہمیشہ دنیوی جاہ و ثروت حکومت سے بے نیاز رہا۔ کفار نے مجھے ان چیزوں کا لالچ دیا لیکن میں نے توجہ نہ کی۔ کیونکہ میرے دل میں خدا کے سوا کسی کا خوف نہیں تھا۔ اور میں کسی بڑی سے بڑی طاقت سے مرعوب نہیں ہو سکتا تھا۔ میں عالمگیر اخوت و مساوات اور حریت فکر کا قائل تھا۔ شخصیت پرستی کو شرک تصور کرتا تھا۔ اور صرف تقویٰ اور تقدس کی قدر کرتا تھا۔ میری وفات کے وقت گھر میں چراغ جلانے کے لئے تیل بھی نہ تھا۔ اور زرہ ایک یہودی کے پاس رہن رکھی ہوئی تھی۔

میں نے اپنی تعلیم کی بنیاد توحید پر

رکھی کیونکہ وحدت معبود کے بغیر وحدت انسانی کا تصور ناممکن ہے۔ میں نے دنیا کو سب سے پہلے توحید کا پیغام سنایا۔ اور بتایا کہ شرک سب سے بڑا ظلم اور تمام گناہوں کی جڑ ہے۔ انسان کجب تک مختلف معبودوں کے سامنے جھکتے ہیں ان میں مغایرت رہتی ہے۔ اور وہ ایک دوسرے کے بھائی نہیں بن سکتے۔ توحید الہی کا لازمی نتیجہ اتحاد انسانی ہے۔ میں نے بت پرستی کی ممانعت کی۔ اور خدائے واحد کی عبادت کی تلقین کی۔ میرا نظریہ توحید اتنا بلند اور خالص ہے کہ اس کے بموجب صرف مٹی اور پتھر اور کاغذ کے پتے نہیں بلکہ گوشت پوست کے انسان بھی اگر خدا کے مقابلہ میں مطاع بن جائیں تو موتوں کے حکم میں ہیں۔ چنانچہ میں نے اہل کتاب پر شرک کا الزام لگایا کیونکہ انہوں نے اپنے اجبار اور رہبان کو اگرچہ زبان سے خدا نہ کہا تھا لیکن خدا کی طرح مطاع مان لیا تھا۔

(اَلْحَمْدُ لِلّٰہِ اَجَارَہُمْ وَرَحْمَتُہُمْ اَرْبَابًا مِّنْ دُونِ اللّٰہِ) سورہ التوبہ رکوع ۵ پارہ ۱۷ ترجمہ انہوں نے اللہ کو چھوڑ کر اپنے عالموں اور راہبوں کو رب مان لیا۔

اسی طرح جو شخص خدا کے مقابلہ میں اپنے نفس کی اطاعت کرتا ہے وہ گویا اپنے نفس کو معبود اور رب بنا رہا ہے۔

(اَدْرَأَیْتُمْ مَنِ اتَّخَذَ الْاِلٰہَ حُورًا ط) سورہ الفرقان رکوع ۵ پارہ ۱۹ ترجمہ کیا تم نے اس شخص کو دیکھا جس نے اپنی خواہش کو اپنا معبود بنا لیا۔

مجھ پر توحید الہی اس قدر غالب تھی کہ میری نظر ہر وقت اور ہر حال میں خدا پر تھی اور ہر لمحہ مجھے اس کا قرب حاصل تھا۔ جس کی وجہ سے میرا ہر کام یہاں تک کہ مرنا اور جینا بھی اسی کے لئے تھا۔

(اِنَّ صَلَاتِیْ وَنُسُکِیْ وَنَحِیَّتِیْ وَمَعَاشِیَٓیْ لِلّٰہِ رَبِّ الْعَالَمِیْنَ) لَاشْرِیْکَ لَہٗ وَبِیْزَارِہٖ اُمِرْتُ وَاَنَا اَوَّلُ الْمُسْلِمِیْنَ ۝

سورہ الانعام رکوع ۵ پارہ ۵

ترجمہ۔ بیشک میری نماز اور میری

عبادت اور میری زندگی اور میری

موت جہانوں کے پروردگار اللہ کے



لئے ہے۔ اس کا کوئی شریک نہیں ہے۔ اور اسی کا مجھے حکم دیا گیا ہے۔ اور میں اطاعت کرنے والوں میں اول ہوں۔

یہی سبب تھا کہ بڑے سے بڑے خطرہ میں میرے اوسان خطا نہیں ہوتے تھے اور مجھے اطمینان قلب حاصل رہتا تھا۔ چنانچہ جب میں اور ابوبکر غار ثور میں پناہ گیر تھے اور دشمن غار کے دہانہ تک آ پہنچے اور کوئی چیز ان کو اندر آنے سے روکنے والی نہیں تھی۔ اور ابوبکرؓ نے یہ صورت حال دیکھ کر اندیشہ ظاہر کیا تو میں نے یہ کہہ کر تسلی دی۔

(لَا تَحْزَنْ إِنَّ اللَّهَ مَعَنَا)

سورہ التوبہ رکوع ۷۷ پارہ ۷۷

غم نہ کرو۔ بے شک اللہ ہمارے ساتھ ہے۔

ایسی بات وہی شخص کہہ سکتا ہے جو ازسرتا پا اللہ کے رنگ میں رنگا ہوا ہو۔ اور اپنی روحانی آنکھ سے ہر وقت اس کو دیکھتا ہو۔

اگر دفعہ مجھے تنہا پا کر ایک دشمن تلوار لئے ہوئے میرے سر پر ٹھکرا ہو گیا اور بولا کہ ”اب تم کو مجھ سے کون بچا سکتا ہے؟“ میری جگہ کوئی اور ہوتا تو ڈر کے مارے نیم جان ہو جاتا اور اس کی خوشامد کرتا۔ لیکن میں نے کامل اطمینان سے جواب دیا کہ ”اللہ مجھے بچا سکتا ہے۔“ یہ سن کر وہ گھبرا گیا اور تلوار اس کے ہاتھ سے گر پڑی۔

در اصل اگر کوئی بے نقصبی اور انصاف سے غور کرے تو میری زندگی کا ہر واقعہ میری صداقت کا ثبوت ہے۔ منصب نبوت ملنے سے پہلے بھی میری زندگی انتہائی پاکیزہ تھی۔ چنانچہ جب قوم نے میرے دعوے کی تکذیب کی تو میں نے اتمام حجت کے طور پر ان سے کہا کہ لَبِثْتُ فِيكُمْ عُمُرًا مِّن قَبْلِهِ أَفَلَا تَعْقِلُونَ

سورہ یونس رکوع ۷۷ پارہ ۷۷

اس سے قبل میں ایک عمر تم میں بسر کر چکا ہوں۔ کیا تم نہیں سمجھتے۔

جب تم میری صداقت - امانت - دیانت - عفت اور جملہ اوصاف حسنہ کے معترف ہو تو اب کس بنا پر میرے دعوے کو تسلیم کرنے میں تامل کرتے ہو۔ مخالفوں کے پاس اس کا کوئی جواب نہ تھا۔ وہ

میرے دعوے کے منکر ہونے کے باوجود میری سچائی کے قائل نہ تھے۔

جب میں نے کفر و شرک کی فضا میں معبودان باطل کے خلاف آواز اٹھائی اور توحید کا علم بلند کیا۔ تو تمام طاغوتی طاقتیں اوچھے کھنڈیروں سے مسلح ہو کر حق کو مٹانے کے لئے میدان میں آئیں تاکہ ہدایت کی راہیں بند کر دیں۔ نور خدا کو بجھا دیں۔ بندوں کو معبود حقیقی سے منحرف کر دیں اور عقل و بصیرت اور غور فکر سے کام لینے کا موقع نہ دیں اور ضلالت کی تاریکی میں بھٹکتا ہوا چھوڑ دیں۔ کسی نبی کو اتنی اذیت نہیں پہنچائی گئی جتنی مجھے اور میرے صحابہؓ کو پہنچائی گئی۔ اپنے بھی پرائے ہو گئے۔ مجھے گالیاں دی گئیں مقاطعہ کیا گیا۔ قتل کی سازشیں کی گئیں۔ پتھروں سے زخمی کیا گیا۔ پشت پر نجاست ڈالی گئی۔ گٹھے میں پھندا ڈال کر گھسیٹا گیا۔ ایک گھاٹی میں کئی برس کیلئے قید کیا گیا۔ ساحر اور مجنون کہا گیا۔ ترک وطن پر مجبور کیا گیا۔ پردیس میں بھی اطمینان سے بیٹھنے نہ دیا گیا۔ اور بار بار فوج کشی کی گئی۔ لات و عزیٰ کے پجاری فرزندان توحید کے مٹانے پر تیل گئے۔ اور ان پر ظلم و ستم کے ایسے سہاڑے توڑنے لگے جن کو دیکھ کر تپتے ہوئے صحراؤں کے درے بھی لرزے اور خون کے آنسو رونے لگے۔ لیکن ان سنگدلوں پر اثر نہ ہوا۔ ان کے سیاہ قلوب بغض و تعصب کے آتشکدے بنے ہوئے تھے۔ اور وہ اپنے تمام ساز و سامان سے آراستہ ہو کر دین حق کی بیخ کنی پر کمر بستہ تھے

میں اور میرے صحابہؓ اللہ کی راہ میں خوشی سے ان مصائب و شدائد کو برداشت کر رہے تھے۔ اور نصرت الہی کے منتظر تھے۔ کیونکہ وہ خدا کے بزرگ و برتر جس نے مجھے صداقت و ہدایت کی امانت دے کر تمام انسانوں کے لئے مبعوث کیا تھا۔ مجھ سے وعدہ کر رہا تھا کہ هُوَ الَّذِي ارْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَ عَلَى الدِّينِ كُلِّهِ ط

سورہ الفتح رکوع ۷۷ پارہ ۷۷

اللہ ہی وہ ہے جس نے اپنے رسولؐ کو ہدایت اور دین حق دیکر بھیجا تاکہ اس کو سب دینوں پر غالب کر دے۔

يُرِيدُونَ لِيُطْفِئُوا نُورَ اللَّهِ بِأَفْوَاحِهِمْ

وَاللَّهُ مُتِمُّ نُورِهِ وَلَوْ كَرِهَ الْكَافِرُونَ ۝  
یہ اللہ کی روشنی کو اپنی بھونکوں سے بجھانا چاہتے ہیں۔ حالانکہ اللہ اپنی روشنی کو کامل کرے گا۔ چاہے کافر ناپسند کریں۔

سورہ الصف رکوع ۷۷ پارہ ۷۷

وَاللَّهُ يُعْصِمُكَ مِنَ النَّاسِ

سورہ المائدہ رکوع ۷۷ پارہ ۷۷

اور اللہ تم کو لوگوں (کے شر)

سے بچائے گا (باقی آئندہ)

(بقیہ صفحہ ۱۷)

الْمُبِينِ - وَاللَّهُ الْمُوفِيُّ الْمَعِیْنُ اَوْسَمُ يَا اِلَهَ الْعَالَمِیْنَ

موجودہ مجالس میں میلاد

آنحضرت صلی اللہ علیہ وسلم کی ولادت باسعادت یا مناقب کا ذکر خیر موجب نزول رحمت الہیہ ہے۔ اس سے کسی مسلمان کو انکار نہیں ہو سکتا اور ایسی مجالس منبر کہ کا انعقاد جب کوئی چاہے کر سکتا ہے ان مجالس میں ایسے علماء باخبر کو بلایا جائے جن کے دلوں میں رسول اللہ صلی اللہ علیہ وسلم کا سچا عشق ہو اور آپ کے اتباع سے ان کے اقوال و افعال صورت و سیرت رنگی ہوئی ہو تاکہ ان کی زبان میں تاثیر ہو اور سننے والوں پر بھی اثر ہو۔ ایسی مجالس کے لیے نہ تعین تاریخ کی ضرورت ہے نہ تکلفات روشنی اور نہ سامان خورد و نوش کی احتیاج۔

موجودہ مجالس میلاد میں مندرجہ ذیل

نقائص پائے جاتے ہیں

۱۔ بجائے علماء ربانی کے عموماً خوش الحان نعت خواں بلائے جاتے ہیں۔

۲۔ نعت خواں عموماً جاہل، بے دین، دارحی منڈے بے نماز غیبت کرنے والے جھوٹ بولنے والے ہیں۔ لیکن ان کی خوش آوازی کے باعث انہیں اس مجلس مبارک کا راج رواں بنایا جاتا ہے

۳۔ نعتیں عموماً جاہلوں کی کہی ہوئی ہوتی ہیں جن میں شریعت محمدیہ کے قواعد و ضوابط کا لحاظ نہیں رکھا جاتا۔ مثلاً ایک نعت کا ایک شعر بطور نمونہ مشاہدہ ہو۔

شریعت کا ڈر ہے نہیں صاف کہہ دوں خدا خود رسول خدا بن کے آیا

باقی صفحہ ۲۰ پر

# قدیم و جدید شاگردوں کا موازنہ

(انجناب قاضی عبدالحفیظ صاحب مبارک پوری ٹیچر کالونی مڈل سکول سرجمہ یارخان)

پاک رکھ اپنی زبان تلمیذِ رحمانی ہے تو  
ہو نہ جائے دیکھنا تیری صدابے آبر  
تجربات اور مشاہدات شاہد ہیں کہ اس  
دنیائے دنی میں اور اس ناسازگار ماحول  
میں ویسے تو کسی السد والے کی عزت و  
حرمت محفوظ دامون نہیں۔ خواہ علماء کرام  
ہوں یا صوفیائے عظام سب کو ایک ہی لاٹھی سے  
ہانکا جا رہا ہے۔ مگر خاص طور پر اُستاد کا  
وقار اور احترام سخت خطرہ میں ہے۔  
اُستاد کی آبرو کو نیست و نابود کیا جا رہا  
ہے۔ یہ راز کسی سے مخفی نہیں کہ اُستاد  
کی تمکین کو خاک میں ملانے اور آبرو  
کو بٹ لگانے میں عوام بالعموم اور شاگرد  
بالخصوص حصہ لے رہے ہیں۔ اور اُستاد  
کی بے حرمتی اور بے عزتی الم نشرح کہتے  
ہیں۔ یہ امر روزِ روشن کی طرح واضح ہے  
کہ کسی شخص کا سبب وقارِ مہم ہوتا ہے تو  
اس کے اعزہ و اقارب کی وساطت سے  
ہوتا ہے۔ پچھلے گھر کے افراد اُس  
کا وقار۔۔۔ ختم کر دیتے ہیں تو  
پھر بعد میں عوام تقلید کرتے ہوئے  
اس کی عزت کو خاک میں ملا دیتے ہیں۔  
بعینہ اسی طرح اُستاد اور شاگرد روزانہ  
چھ گھنٹے سکول میں باہم متفق ہو کر گزارتے  
ہیں۔ گویا سکول ایک گھر کی مانند ہے  
اور اُستاد صاحبان مشفق و حسن والدین  
ہیں۔ اگر شاگرد ایک گھر (سکول) کے  
افراد ہو کر اپنے مکرم و معظم اُستادوں کی  
قدر و منزلت نہیں کریں گے تو باقی کیجیے  
کریں گے۔ آج کل کے شاگرد اس قدر  
اہلِ غرض ہیں کہ سکول میں ہی اُستاد کی  
ظاہری چرب زبانی کر لیتے کو اپنے حقوق  
کی تکمیل سمجھتے ہیں۔ اور سکول کے بند  
ہونے یا سکول کو خیر باد کہنے کے  
بعد اُستاد کو اُستاد نہیں سمجھتے۔ بلکہ اس  
کو غیر اور اجنبی سمجھتے ہیں۔ اس کی  
خدمت کرنا تو درکنار سلام کرنا بھی  
اپنی ہتک سمجھتے ہیں۔ اُستاد اگر سامنے  
آجائے تو اعراض اور پہلوئی کرتے  
ہوئے کنارہ کش ہو جاتے ہیں۔ یا  
بصورتِ دیگر اپنا چہرہ چھپا لیتے ہیں۔

تاکہ اُستاد پہچان نہ سکے۔ اگر اُستاد  
کسی لڑکے کو پڑھائی میں بے توجہی  
برتنے پر جائز سرزنش یا گوشمالی کر دیتا  
ہے۔ تو لڑکے گھر جا کر شکایت کرتے  
ہیں۔ اور اُن کے والدین اُستاد کے ساتھ  
بلا تامل مقابلہ کرنے پر تئل جاتے ہیں۔  
اُن کی بے حرمتی اور بے عزتی کرنے  
میں کوئی دقیقہ فروگذاشت نہیں کرتے  
اور انہیں سب و شتم کا نشانہ بنانے میں کوئی  
کسر اٹھا نہیں رکھتے۔ والدین کے ان  
مظالم سے اُستاد کرام کی دل شکنی  
ہوتی ہے۔ اور وہ ستم رسیدہ، پڑا مردہ  
اور افسردہ خاطر ہو جاتے ہیں۔ ان کی  
طبیعت کا ملال نتیجہ خیز ہوتا ہے۔ اور  
اس کا اثر شاگردوں پر پڑتا ہے۔ ان  
کی ذات پر کچھ اُچھالنے والوں کو  
نا قابلِ تلافی خسارہ ہوتا ہے۔ اور وہ  
مفلوک الحال ہو کر ذلیل و خوار ہو جاتے  
ہیں۔ میں زیادہ بحث و تمحیص میں نہیں  
پڑنا چاہتا۔ کیونکہ اندیشہ ہے کہ میرا  
اصل موضوع خط نہ ہو جائے۔ یہ ہے  
دورِ جدید کے ناخلف شاگردوں کے  
حالات کا اجمالی نقشہ۔ اب دورِ قدیم  
کے با حیا فرمانبردار شاگردوں کے متعلق  
چند واقعات پیش کرتا ہوں۔ تاکہ اس  
زمانہ کے طالب علم ان واقعات کو پڑھ کر  
مطیع، فرمانبردار، اطاعت شعار اور  
تابع فرمان بن جائیں۔

## ۱۔ واقعہ

قاضی عبداللہ گیلانیؒ ایک دانا عالم  
تھے۔ سلطان محمود غزنوی نے اسے اپنے  
بیٹوں کی تعلیم و تربیت کے لئے مامور  
کیا۔ اور شاہزادوں کو حکم دیا کہ اُستاد  
کی حد سے زیادہ تعظیم و تکریم کریں اور  
ان کے احکام کی تعمیل کریں۔

قاضی صاحب جب دسترخوان پر  
کھانا تناول فرمانے بیٹھتے تو شاہزادوں  
کو حکم دیتے کہ نوکروں کی طرح ایک  
تو پانی کا پیالہ پکڑے کھڑا رہے۔ اور  
دوسرا تولیہ لئے۔ جب تک کھانا نہ کھایا جائے

اس حکم کی تعمیل کریں۔ شاہزادے  
اس ذلت، تذلیل اور توہین کو برداشت  
نہ کر سکے۔ مجبور ہو کر انہوں نے ایک  
روز اپنے باپ سے قاضی کی شکایت کی۔  
کہ ہمیں قاضی صاحب کی خدمت میں  
غلاموں کی طرح کھڑا رہنا پڑتا ہے۔  
اور قاضی صاحب ہمیں غلام تصور کرتے  
ہیں۔ محمود غزنوی نے جب بیٹوں کی  
زبانی قاضی صاحب کی سختی سنی تو آپے  
سے باہر ہو گیا۔ اور قاضی صاحب سے  
کہا کہ میرے بیٹے تیرے شاگرد ہیں۔  
غلام نہیں ہیں۔ یہ کہاں کی زیرکی اور  
عقلمندی ہے۔ کہ شاہزادوں کو غلام  
سمجھا جائے۔ قاضی صاحب نے جواب  
میں کہا۔ بادشاہ سلامت! آپ نے  
شاہزادوں کو اخلاق و آداب کے سیکھنے  
کے لئے میرے سپرد کیا ہے۔ میں خوب  
اچھی طرح جانتا ہوں کہ وہ سلطان کے  
بیٹے ہیں۔ ہزاروں ان کے نوکر چاکر اور  
خدمتگار ہیں۔ ایک دن وہ سلطنت کے  
مرتبے پر پہنچیں گے۔ میں انہیں سبق  
سکھا رہا ہوں کہ جب وہ نعمتوں کے  
دسترخوان پر بیٹھیں تو خدمت میں کھڑے  
رہنے والوں کو نہ بھولیں۔ اور ان کے  
ساتھ اچھا سلوک کریں۔ بادشاہ کو  
قاضی صاحب کا جواب بہت پسند آیا۔  
اُس سے معافی مانگی۔ اور شاہزادوں کو  
بھڑک کر پھر قاضی صاحب کے سپرد  
کر دیا۔

۲۔ حضرت میرزا منظر جانجاناؒ نے  
علمِ حدیث کی سند حضرت حاجی محمد افضلؒ  
سے حاصل کی تھی۔ میرزا صاحب کا بیان  
ہے کہ تحصیلِ علم سے فراغت پانے کے  
بعد حضرت حاجی صاحب نے اپنی کلاہ  
جو پندرہ برس تک آپ کے عمامہ کے  
نیچے رہ چکی تھی مجھے عنایت فرمائی۔ میں  
نے رات کے وقت گرم پانی میں وہ  
ٹوپی بھگو دی۔ صبح کے وقت وہ پانی  
الٹاس کے شربت سے بھی زیادہ سیاہ  
ہو گیا تھا۔ میں اُس کو پی گیا۔ اس  
پانی کی برکت سے میرا داغ ایسا روشن  
اور ذہن ایسا رسا ہو گیا کہ کوئی مشکل  
کتاب مشکل نہ رہی۔

۳۔ خلیفہ ہارون الرشید نے اپنے  
لڑکے ماموں کو علم و ادب کی تعلیم کے  
لئے امامِ اصمعیؒ کے سپرد کر دیا تھا۔  
ایک دن اتفاقاً ہارون وہاں جا پہنچے۔



## بچوں کا صفحہ

## اللہ کے محبوب و مبغوض بند

(انرجانب حاجی کمال الدین صاحب مدرس لاہور کارپوریشن)

عزیز بچو! آج کی فرصت میں ہم آپ کو یہ بتانا چاہتے ہیں کہ اللہ پاک کے نزدیک کون کون سے بندے محبوب ہیں اور کون کون سے بندے ایسے جن پر اللہ تعالیٰ کا غضب نازل ہوتا ہے حضور کا ارشاد ہے کہ تین آدمی ایسے ہیں جن کو اللہ پاک محبوب رکھتے ہیں اور تین ایسے ہیں جن سے خدا تائیلے کو بغض ہے جن تین آدمیوں کو خدا تعالیٰ محبوب رکھتا ہے۔ اُن میں ایک تو وہ شخص ہے کہ کسی مجمع کے پاس کوئی سائل آیا اور محض اللہ کے واسطے سے ان سے کچھ سوال کرنے لگا۔ کوئی قرابت رشتہ داری (وغیرہ) اس سائل کی ان سے نہ تھی اور مجمع نے اُس سائل کو کچھ نہ دیا۔ اس مجمع میں سے ایک شخص اٹھا اور چیکے سے اس سائل کو کچھ دے دیا۔ جس کی خبر سوائے اللہ تعالیٰ کے یا اُس سائل کے اور کسی کو نہ ہوئی تو یہ دینے والا شخص اللہ تعالیٰ کو بہت محبوب ہے (دوسرا وہ شخص ہے کہ ایک مجمع کہیں سفر میں جا رہا ہے۔ ساری رات چلنے کے بعد جب نیند کا ان پر اتنا غلبہ ہو جائے کہ وہ ہر چیز سے زیادہ محبوب بن گئی ہو تو وہ مجمع تھوڑی دیر کے لیے سونے لیٹ گیا لیکن ایک شخص اُن میں سے کھڑا ہو کر اللہ تعالیٰ کے سامنے گڑ گڑائے لگے اور قرآن پاک کی تلاوت شروع کر دے۔ تیسرا وہ شخص کہ کسی جماعت میں جہاد میں شریک تھا۔ وہ جماعت شکست کھا گئی۔ ان میں سے ایک شخص سینہ سپر ہو کر آگے بڑھا اور شہید ہو گیا یا غالب آگیا۔ اور وہ تین شخص جن سے اللہ تعالیٰ بغض رکھتے ہیں وہ یہ ہیں۔ ایک تو وہ جو بوڑھا ہو کر بھی زنا میں مبتلا ہو۔ دوسرا وہ شخص جو فقیر ہو کر بھی تکبر کرے۔ تیسرا وہ شخص جو مالدار ہو کر ظلم کرے۔ ان چھ شخصوں کے متعلق اس قسم کے مضامین مختلف روایات میں وارد ہوئے

ہیں بعض روایات میں ان میں سے ایک شخص کو ذکر کیا ہے اور بعض میں ایک سے زائد کو ذکر کیا ہے۔ ایک حدیث میں ہے۔ کہ تین موقع ایسے ہیں جن میں بندہ کی دعا رد نہیں کی جاتی یعنی ضرور قبول ہوتی ہے۔ ایک وہ شخص جو کسی جنگل میں ہو جہاں اس کو کوئی نہ دیکھتا ہو اور وہاں کھڑے ہو کر نماز پڑھنے لگے اس وقت اس کی دعا ضرور قبول ہوگی) ایک وہ شخص جو کسی مجمع کے ساتھ جہاد میں ہو اور ساتھی بھاگ جائیں اور وہ اکیلا جا رہے۔ تیسرا وہ شخص جو آخری رات میں اللہ کے سامنے کھڑا ہو جائے جبکہ لوگ مزے کی نیند سوئے ہوئے ہوں ایک حدیث میں ہے کہ تین آدمی ایسے ہیں جن سے اللہ تعالیٰ قیامت میں نہ کلام کریں گے۔ نہ اُن کا تذکرہ کریں گے اور نہ اُن کی طرف (رحمت کی) نظر فرمائیں گے اور اُن کے لیے دُکھ دینے والا عذاب ہوگا۔ ایک زانی جو بڑھاپے میں بھی اس بُری حرکت سے باز نہیں آتا دوسرا بادشاہ جو جھوٹ بولنا نہیں چھوڑتا تیسرا فقیر جو غرور تکبر میں مست رہتا ہے (تذکرہ نہ کرنے کا مطلب یہ بھی ہو سکتا ہے کہ ان کو گناہوں سے پاک نہ کریں گے اور یہ بھی ہو سکتا ہے کہ اُن کی تعریف نہ کریں گے)

ایک اور حدیث میں اسی قسم کا مضمون ہے کہ تین شخص ایسے ہیں جن کی طرف حق تعالیٰ شانہ قیامت میں (رحمت کی) نظر نہ کریں گے اور ان کے لیے دُکھ دینے والا سخت عذاب ہوگا۔ ایک ادھیر عمر کا شخص زنا کرنے والا۔ دوسرا متکبر فقیر۔ تیسرا وہ شخص جو خرید و فروخت میں ہر وقت قسم کھاتا رہے۔ جو خریدے قسم کھا کر خریدے اور جب فروخت کرے تب بھی قسمیں کھا کر بیچے یعنی بات بات پہ ضرورت بے ضرورت بار بار قسمیں کھاتا ہو (کہ یہ اللہ پاک کی عالی شان

کی بے ادبی ہے) ایک اور حدیث کے الفاظ یہ ہیں کہ تین شخصوں کی طرف حق تعالیٰ شانہ قیامت کے دن (حق تعالیٰ شانہ) نظر نہ کریں گے۔ ایک تو بوڑھا زانی دوسرے وہ شخص جو قسموں کو اپنی پونجی بنائے کہ ہر حق ناحق پر قسم کھاتا ہو۔ تیسرے متکبر فقیر جو اگڑتا ہو ایک اور حدیث میں یوں ارشاد ہے کہ تین شخصوں کو حق تعالیٰ شانہ محبوب رکھتے ہیں۔ اور تین شخصوں کو مبغوض رکھتے ہیں۔ جن کو محبوب رکھتے ہیں اُن میں سے ایک وہ شخص ہے۔ جو کسی جماعت کے ساتھ جہاد میں شریک ہو اور دشمن کے سامنے سینہ تان کر کھڑا ہو جائے یہاں تک کہ فتح ہو جائے یا شہید ہو جائے دوسرا وہ شخص جو کسی جماعت کے ساتھ سفر کر رہا ہو اور جب رات کا بہت سا حصہ گزر جائے اور وہ جماعت تھوڑی دیر آرام لینے کے لیے لیٹ جائے تو یہ کھڑا ہو کر نماز پڑھنے لگے یہاں تک کہ تھوڑی دیر میں ساتھیوں کو آگ چلنے کے لیے جگادے یعنی خود ذرا بھی نہ سوئے) تیسرا وہ شخص جس کا پڑوسی اس کو ستاتا ہو اور وہ اس کی اذیت پر صبر کرے یہاں تک کہ موت سے یا سفر وغیرہ سے اس میں اور اس کے پڑوسی میں جدائی ہو جائے یعنی یہ کہ جب تک اس کا پڑوسی باقی رہے مسلسل صبر کرتا رہے) اور تین شخص جن کو اللہ تعالیٰ شانہ مبغوض رکھتے ہیں وہ یہ ہیں۔ ایک تو قسمیں کھانے والا تاجر دوسرا متکبر فقیر تیسرا وہ بخیل جو صدقہ کر کے احسان جتاتا ہو (غرض اس قسم کے مضامین مختلف احادیث میں وارد ہیں۔ نمونہ کے طور پر یہی کافی ہیں خدا تعالیٰ شانہ ہم سب کو عمل کی توفیق بخشنے۔

## گلدستہ صد احادیث نبوی صلی اللہ علیہ وسلم

اس گلدستہ میں سو حدیثیں علی درجہ کی صحیح فقہ بخاری شریف مسلم شریف کی جمع کی گئی ہیں۔ اصل حدیث کے نیچے اس کا ترجمہ عام فہم زبان میں درج کیا گیا ہے۔ ہر حدیث کے اختتام پر چند الفاظ ہیں اس کی مختصر تشریح بھی کردی گئی ہے۔ دیدہ زیب جلدہ رحمہ محصول اک ۲۶

ملنے کا پتہ

ناظم انجمن خدام الدین شیرانوالہ دروازہ لاہور



ایڈیٹر  
عبدالمنان  
چوہان

شرح چندہ  
سالانہ بارہ روپے - ششماہی - سات روپے  
سہ ماہی تین روپے اٹھانے

منظور شدہ  
محکمہ جات تعلیم و جیل  
مغربی پاکستان

رجسٹرڈ ایل  
نمبر ۶۰۴۷

## بقیہ صفحہ اشاگردوں کا موازنہ

کہ امام اصفیٰؒ اپنے پاؤں دھو رہے ہیں اور شاہزادہ پاؤں پہ پانی ڈال رہا ہے۔ ہارون صاحب بڑے خفا ہوئے اور فرمایا کہ میں نے تو اس کو آپ کے پاس اس لئے بھیجا تھا کہ آپ اس کو ادب سکھائیں گے۔ آپ سنے شاہزادہ کو یہ حکم کیوں نہیں فرمایا۔ کہ ایک لاتھ سے پانی گرائے اور دوسرے ہاتھ سے آپ کے پاؤں دھوئے۔ سبحان اللہ کس قدر حق شناسی اور فرض شناسی کا ثبوت دیا۔

آپ نے قدیم و جدید دور کے شاگردوں کا موازنہ ملاحظہ کیا۔ آپ خود انصاف کریں کہ جدید دور کے شاگردوں میں قدیم دور کے شاگردوں کی نسبت کس قدر ادب، تہذیب اور شائستگی کی کمی ہے۔ یہ ایک مسلمہ حقیقت ہے کہ اول الذکر میں ادب و تہذیب بالکل مفقود ہیں۔ ان کو چاہئے کہ اساتذہ کرام کے سامنے ڈانٹے ادب ٹیک کر تلمذ کا شرف حاصل کریں۔ میں بسا اوقات اپنے ذاتی تین اصول اپنے کالونی کے متعلمین کو بتایا کرتا ہوں دوسرے متعلمین بھی پڑھ لیں۔

(۱) استاد کی عزت اور خدمت کو مقدم سمجھیں (۲) ہمیشہ سچ بولیں (۳) پڑھائی کے وقت ادھر ادھر مت دیکھیں بلکہ متوجہ ہو کر اور حضوری قلب سے

سبق سنیں۔ علاوہ ازیں تمام متعلمین کا اہم اور اولین فرض ہے کہ مذہب متعلمین کا ادب کہہ کے دعاؤں کے طالب رہیں۔ اور مذکورہ بالا میرے تین اصولوں پر عمل پیرا ہوں۔ انشاء اللہ کبھی ان کو مصائب سے دو چار نہیں ہونا پڑے گا۔ اور قطعاً رسوائی نہیں ہوگی۔ ان کے لئے صحیح تربیت گاہ مدرسہ ہے۔ جہاں سے ان کو انتظار، وفا، ہمدردی، خیر خواہی اور خیر سنگالی جیسے اوصاف حمیدہ حاصل ہو سکتے ہیں۔

یہ فیضان نظر نہایا کہ مکتب کی کرامت تھی سکھائے کس نے اسما عیلؑ کو آدابِ فرزندگی

## بقیہ میلاد النبی صفحہ ۱۷

۴۔ ایسی مجالس کے انعقاد کے وقت ضرورت سے زائد روشنی کا اہتمام کیا جاتا ہے جو اس وقت ہے اور شرعاً حرام ہے۔ مثلاً ایک چراغ سے مسجد روشن ہو سکتی ہے تو اس کی بجائے دس پندرہ جلا دیے جاتے ہیں۔

مذکورہ امور تقاض پر شخص سے بجا ہونے کو متنبہ کرنا چاہئے تو بجائے اپنی اصلاح کے الٹا مصلح کو مٹانی۔ بے ایمان۔ دشمن رسول کے انعقاد سے یاد کیا جاتا ہے۔

فاعتدوا یا اولی الابصار وما علینا الا البلاغ۔


جواب طلباء مور کے لئے  
جوانی کا رد یا الخافہ آنا ضروری ہے

## رفیع قرآن مجید مترجم الشان

اندر زبان میں قرآن حکیم کے متعدد ترجمے اور تفسیریں موجود ہیں۔ لیکن شیخ الحدیث حضرت مولانا محمد الحسن صاحب کے یہ مثل ترجمہ قرآن ایشیاء اسلام حضرت مولانا شبیر احمد عثمانی کی جامع اور مکمل تفسیر کی بات ہی اور ہے یوں مجھے کلامِ معرفت کا ایسا سمندر ہے۔ جو لوزہ میں بند ہو کر سلائے گیا ہے۔

تاج کمپنی نے شیخ الہند اور شیخ الاسلام کے بے نظیر ترجمہ و تفسیر کو اس شان و عظمت کے مطابق بڑی تفلیح پر علمی بلاکوں کے ساتھ طبع کیا ہے۔ صفحہ کا طول ۵ انچ عرض ۱۰ انچ ہے۔ عربی متن اور اردو ترجمہ و تفسیر کی قلم اتھ جلی ہے۔ کہ بڑی عمر کے لوگ بھی آسانی سے تلاوت کر سکیں۔

پتہ ذیل سے نمونہ کے صفحے مفت منگو کر زیارت کریں  
تاج کمپنی لمیٹڈ پوسٹ بکس نمبر ۵۳۷ کراچی



پاکستانی مصنفات کی سرپرستی فرمائیں  
چاند مارکیٹ نیشن۔ لیڈی ڈسٹریکٹ سونو وغیرہ ہمیشہ استعمال کریں  
منیجائپ  
اسلام ہونڈری فیکٹری  
۱۳۔ بی شاہ عالم مارکیٹ لاہور

تکے ٹیچیاں، چاقو، چھریاں، سوچنے، استری و دیگر لوہے کا سامان تھوک پرپون خریدنے کے لیے  
پاک لاک ہاؤس لاہور  
رہول سیل ڈپو  
۱۰۔ سی شاہ عالم مارکیٹ نزد حبیب بینک لمیٹڈ۔ زیر دروازہ مسجد وزیر خان لاہور میں دہلی گیت لاہور  
فون نمبر ۶۰۶۳۷۴ ناظم انوار  
۲۸۲۲۲ فون نمبر

قائم شدہ ۱۹۰۲ء کی قدیم و محبوبہ زبان فون نمبر ۲۶۶۹  
چائنہ مارٹ  
دھنی رام روڈ انارکلاہور  
جہاں کواعلیٰ درجہ کے ٹی ڈرکانی فروٹ سٹیشن کے لین سٹا ہولڈان فروٹ ڈسٹری بیوٹریں  
ایمپ ٹو اور نمائش کے لیے لکڑی کے دیدہ زیب ٹیبل ٹیپ وغیرہ مناسب قیمتوں پر دستیاب ہو سکتے ہیں

خالص سونے کے بہترین  
زیورات  
فون نمبر ۲۳۷۱  
۳۴ کمرشل بلڈنگ  
دی مال روڈ  
لاہور  
رفشال جیولرز